

খুঙ্গংসিদা  
ওঝা  
গৌরহরি



TUN21  
200

নাওরেন গন্ধার




# খুস্‌সিদা ওয়া গৌরহরি

নাওরেন গন্ধার

M. I. LIBRARY  
Data Entered

BY .....



ফোন্ডবী :

নাওরেন সুমিতা দেবী

ককচিং বজার

অহানবা ফোংবা :

জুন, ২০০০

কপি মশীং — ৫০০ (চামঙা)

মখুম অমসুং ফোটো প্রিন্ট :

ইবোয়াইমা প্রিন্টস

লোকলাউবুং, ইম্ফাল

মমল : লুপা ৩০ (কুস্তা)

ফংফম থোকপা পুম্মক আইবগীনি ।

---

নম্ফম : পাম্বৌ প্রেস, ককচিং বজার ।

# କଞ୍ଚବା

ଧୁନ୍ଦା ଲୈତାକମ ଥିବଦା  
ଅରା ପୋଂଲୁମ ନମଦା ଥୋଂ  
ସାରେ କୌବଦା ଶୋନସ୍ଥିଦବା  
ଚୀଂସା - ତମସା କୋସନା ଚଂ  
ସୋଂଞଂ - ସୋଂଞା ତୋ  
ଅରା - ଲାନଗାହି ନଂ  
ସମ୍ରାଜ୍ୟବାଦି ଶାଫୁ ଫଂ  
ଅଢମ ଅର୍ଥୋ ଧୌଦା ପୁ  
‘କକଚିଂ’ ଧୁନଶେମ ଲୈଶେସ୍ତୀରସା  
ଲାହିଓହିସ୍ରବା ଇପା ଇପୁଶିଂଶୀ  
ଧୁମାଧାଦା କଞ୍ଚରି  
ତୋଲ୍ଲବଶୀ ଧୁଦୋଲ  
“ଧୁଞଂସିଦା ଓବା ଗୌରହରି।”

---



## বাহোদোক

খুঙ্গংসিদি ককচিংনি। য়েলহোঙৈদগী য়োংগুং-য়োংখা তোছনা  
মখোয় মশাগী য়োং-শাজং লোন লৈজ্বা শু-নোম্বা কনবা কাংলুপ  
অমনি। মখোয়না পুলিগী হিরম খুদিংমক ইবুধো থম্মাংবনা লমজিং  
লমতাকপীরগা পাংখোকপনি হায়না থল্লি। ইবুধো থম্মাংববু চেংনা  
শাগোম্নজৈ, নোংমগী থুরুম্বা কাওজদে। মিং মাম্বা খুঙ্গং কয়াম্ব  
মনিপুরগী অতৈ মফমশিংদা লৈরি। খুঙ্গংশিং অসিগা করি মরি লৈনরম্বগে  
হায়বছদি অখঙ অহৈ খর হেম্বা থীজিনবীরিবশিংগী অকুম্বা রারোল  
ওইরসম্ব। হোজিকী ওইনা লাইরিক অসিগী মিংখোন্দা য়াওরিবা  
ককচিং খুঙ্গং, ইফালদগী মৈরম পাংনা কিংমিঃ ৪৪ মুক নেসনেল  
হায়রে ৩৯ তুইম্বা চংলগা শুগু লম্বী হোগংলকপদগী মচিন-মনাও  
চীঙলক ফাওবদা খুন্দারিবা অসিবু খঙনগনি। হোজিক লৈরিবা  
মফমসিদা কমদোনা খুন্দা লৈতাজ্বনা লৈখিবগে হায়বগী তোঙান  
তোঙানবা রারী কয়ামুক লৈ। অছবু ম্মা কোম্বদা মতম কুইনা পণ্ডিত  
অচোবা ওইনা প্রজাগী সেবা তোবীরম্বা লাইওয়ম্ববা নাওরেম অমুয়াইমগী  
মত মহাকী “ককচিং খুছোকলোন” দা পীরিবছ মপুং ওইনা খাজনৈ।  
পণ্ডিত অচোবগী রারোলদা :—

“ককচীওনা খোপান্দা খুন্দারিউ মতমদা মৈদিংঙ তুবী চরাইরোংবনা সীথোং থিংঙেন্দা থুমথোং য়েংবা লাকশদা লমখাংদা ককচীও নুপা অমা ওরুরের। মানা থল্লি নিংথোদি লাইনি। উনবদা করিগুয়া খুদোনপোং অমা কত্তবা য়াদে হায়ছনা থোংবান্দা হোঁবা ছপ মতোন অহুমদং থংতুনা নিংথোদা কংলি। নিংথোঁনা হায় ককচিও নুপা নঙনা ঐঙেন্দা ছপ পীবা করিগীনো হংই। ককচীও নুপা অছনা থুমজৈ। লাইনিংথোঁ নিংথোদি লাইনি। উনবদা করিগুয়া খুদোনপোংশক অমা কত্তবা ভৌহৈদে হায়না অহল লমনশিংনা তাকপী। ঐদি ওসি লাইনিংথোগা উনগনি থংজদবনা করিসু য়াওজরক্তে মিংনা উবা অফংবা ছপ মতোন অসিনা খুদোল ওইনা কচুরিয়ে হায়না থুরুমজবদা নিংথোঁনা পেনবীরছনা নঙ নিংথোঁবু লাইনি হায়বা খনবা ওইরে নঙ বুদ্ধি ফৈএ নখুন্দা বুদ্ধিরাজ হায়না নিংথোঁ ওইরুরো হায়না হাপ্পীরকপদগী মহাকী মমিং উপাধি লৌছনা ককচিংদা মথং মথং নিংথোঁ ওইরকপা খুদিংবু বুদ্ধিরাজ কোনরিবা অসিনি। মিয়াং হায়বা পুয়াদা ইরি।”

পণ্ডিত অচোবগী মত মতুংইয়া ককচিংনা খোবালদগী হোংলক্কাগা কেরচীওদা খুন্দারবসি গরিবনিরাজ মহারাজ সনা হাকথক্তনি। মতমছদা ককচিংদা পানথিবসি শমুরোইবা নিংথোঁনি হায়। নিংথোসিগী মতমদা ঈথে লোথোং তৌছনা সেকমাই তুরেল পাল্লেন্দগী ঈশিং ঈথায় লৌছনা লোউ-শিংউগী থবক মপুং ফানা চাওথংনবা খোরাং লোথংপা হোঁথি। শমুরোইবা নিংথোঁ শিথ্রবা তুংদা এংথোম হেরাবু ককচিং নিংথোঁ বুদ্ধিরাজ হাপথি। নিংথোঁ অসিগী হাকথক্তগী কেরচীওদগী হোজিক খুন্দারিবা মফম অসিদা হোংলকথি হায়নসু পণ্ডিতনা তাকপীরখা। গুগু রোদকী মখাদা ককচিং খুল্লেন অছগা অরাংদনা ককচিং রাইরি হায়না থঙনথি।



### ( III )

ককচিং খুল্লেল অমসুং রাইরী অনিগী ওইবা ভোঙান-ভোঙানবা ফম্মাইবশিংগী লোইশঙ লৈবাকী রায়েল বীচার ভোনবা অমদি খুল্লী ওইবা চহিগী হরাও কুশ্মে, চাওখং থোরাংগী বোশিল কয়া ম্বেশিন্নবা লৈরম্মী। মরুওইবা কমলিংদিঃ - নিংথৌ, সেনাপতি, খুল্লাকপা লাজিংবা, পাংখাংলাকপা, নহাংলাকপা অমিনচিংবা। কমলিংসি স্না কোনুদগী ভাপ্পকপনি। ফম্মাইবশিং অনিগী চৈরাক মখাদা চহি খুদিংগী ঈথৈ মরু থিংবা, ঈথৈখোং ভেংবা অমদি খুল্লকী লম্বী ময়াম পুন্না শুমিন্নচুনা শেমজিন শাজিন্নবগী থবক পাংথোক্লম্মী। ফম্মাইবশিংগী সংস্থান লৈখিঅববা তুংদম্ ময়াম পুন্না শুমিন্নচুনা অপুনবগী ওইনা কান্নগদবা থবক থোরম লিংজেল মান্না পাংথোকপন্নী রাখল্লোন্দি হৌজিবসু অহুম লৈরি হায়না লোবা য়াই।

য়োংশুং-য়োংশাগা লোয়ননা লৌউ-শিংউ থবক ইআংদসু খুমাং চাওশিল্লকপা অচৌবা খুঙ্গং অমা ওইনা খঙনরকখিবদগী ইফাল অমসুং অতৈ লমদগী লল্লোন-উতিকী কারবার ভৌবা মীংইলিং ককচিংদা ভারকখি। মইহ মশিং তম্বুগী লমদদি ককচিং অতৈ তম্পাকী শামান্নবা খুঙ্গংশিংদগী থর থীস্থখিবগুম তৌই। বৃটিশকী পোলিটিকেল এজেন্টনা লৈডাক শামন তৌরিঙে ইং ১৯০৪ দা লিংখংখিবা এল,গী, স্কুলশিংগী মমুংদা ককচিংদসু ষ্টেট এল,গী, স্কুল অমা লিংখংখি হায়না লোনৈ। নিংশিংবা কনবা খুল্লী থবক ইআংদা থরায় য়াওবীরম্মা লৈখিঅববা ইপল ইবুংঙো নাওরেম ইবোতোন সিংহনা হায়বীরম্মা মতুংইয়া কোংখাম অমুবা, হিজম চাওবা, অমদি হৈক্ৰজম নোবীন অহানবা ওইনা ইফাল অমদি অতোপ্পা খুঙ্গংদগী ককচিংদা ওয়া ওইবা লাকখি।

## ( IV )

স্কুল অসিদা তমথিবা অভনরা মতমগী মীওইশিং থর হায়বা তারবদি নাওরেম অঙামচা, পুথ্রম্বম কামদেবো, নাওরেম অমুয়াইমা, ক্ষেত্রিঃ বোকুল, থোকচোম শ্যামোনচিংবা অহলশিং অসি ওইগনি। মরমদি হায়রিবা অহলশিং অসি লমদমসিগী ওইনা টেট এল,পি, স্কুলগী ওবা ওইনসু অমদি খুল্লকী ওবা ওইনা থাইনা ব্যাবহার তৌনরম্মী। খুদম অমনা ইং ১৯২১-২২ গী মীকোক থীবা যাওবা ওবাশিংদা সরকারনা শকথঙচে পীরম্মী। হায়রিবা শকথঙচে অসি পুথ্রম্বম কামদেবোসু ফংখি।

ক্লাস টু ফাওবা তল্লাবা টেট এল, পি, অমদি লৈরে। স্কুল অসিদা তল্লাগা ক্লাস টু পাস তৌরবা ছাত্রশিং কদায়দা তল্লা হায়বা রাখল লাকখি। মতমতুদা এল, পি, তল্লা লোইরগা মখা তমথবা তারবদি ইফালদা চংলগা ইউ, পি, নত্রগা এম, ই, স্কুলশিংদা তল্লা তারম্মী। মতুসু অরুবা ফিভম অমনি। শেল-খুমগীতা নত্তনা চংথোক-চংশিন অমদি লৈফমগীদমক খুদোংচাদবা কয়া লৈখি। অয়াস্বনা লাইরিক মখা তমথদনা তোকপা তাখি, তোকুখি। অহল ওইবশিংনসু মচা-মশুগী লাইরিক লাইসু তত্বদা পুক্রিং কয়া চংনরমদে।

ইং ১৯৩০ হোগংলকপগী মতুং চহি থরদা এম, ই, স্কুল অমা ককচিংদা লিংখংনবা কল্লা হোংনখি। মতম অতুদা ইফালদগী সরকারগী থবক ভৌবা শক্লাইরবা মীওই অনিথক ককচিংদা লৈরম্মী। হকশেল বিভাগকী ককচিংদা পোষ্টিং তোছনা লৈরম্মা ডাঃ এল কৃতি সিংহ অমসুং কোইজম বীরহরি সিংহ কম্পাউণ্ডরনি। ককচিংগী অহলশিংনা ওসি ফাওবদা মথোয় অনিবু থক কাওজি শক্ল-শোল্লরি লমদমসিদা

মহৈ-মশিং তক্ষমশঙ লিংখংপদা অমসুং হরাও কুন্মৈগী মপুং ওইবা ড্রামা হোদোকপদা লময়ানবীরস্থা ওইনা। মথোয় অনিগী লুচিং মথাদা চিকৈং যোল্লগা অভিমন্ত বোধ, বক্তবাহন, মেখনাদ বোধ, সিতা বনবাস ড্রামা কৃষ্ণচন্দ্রজিউ মাওব অমদি প্রাইমারি হেলথ সেন্টর কম্পাউণ্ডদা শাল্লখি। ড্রামা লিংখংখিবা অমসুং শাল্লখিবগী মরুইবা উদ্দেশ্যদি ককচিং লমদমগী নহারোল ছাত্রশিংনা নিম্ন প্রাইমারি পাঠশালা লোইরগা ইংরাজি স্কুল মথা তমথনবা লৈতবগী অরাবা কোরুবা প্রাইভেং এম, ই, স্কুল অমা লিংখংপদা মতেং পাংনবনি।

খোরাং অসিগী মথাদা এম, ই, স্কুল বিল্ডিং অমা চুয়াং ফৌশুপাং লৈকাইদা ফুট ৬০' X ১৬' চাওবা শঙ অমা শাগংতুনা ছাত্র ১০-২০ মুক তস্থা হোখি। লাইবক খীবদি অনিশুবা লাজাওদা জপান্না বোম খাদরকপদগী লৈবাক কাইবা লোয়ননা লালগী ময়াম অমা পৈশিল্লকপদগী স্কুল শঙ ফাওবা লান্মীশিংনা লৈশিনখি। অমুন্না স্কুলতু হোংলকপগা লালগী অমাং-অতা থোকপদা অতুম য়াওথে। লাল মমুং চহি ৪-৫ ব্রানা খাঙনখি। খর নেমথপ্রবা মতুং ১৯৪৫ গী ডিসেম্বর খাদা এম,ই, স্কুল অমুক নোহোনা ককচিং খুল্লেল শঙ্কাইয়ুম্ফদা লিংখংতুনা চাং নাইনা লাইরিক তস্থা হোখি। ভারত নিংতল্লাবা মতুংদগী মহৈ-মশিং তস্থগী থবক খুমাং য়ান্না চাওশিল্লকখি। এম, ই, স্কুলদগী ক্লাস মথং মথং হাপকংতুনা হায়স্কুল অমা ওইরকুবা শেমগং-শাগংপগী লুরবা তাংফম অমদা ফানজৌবম গৌরহরি সিংহ রাংথে, ইম্ফালদগী ইচম-চম্বা ওবা অমা ওইনা খুজংসিদা লাকখিবনি।

## ( VI )

ওকাম ককচিংদা লৈবীৰহা মতমগী অতেনবা হারী অমনি, মপুং  
কাবা পুলি হারী নস্তে। গুন কয়ানা লৈতেংলবা ওকাগী পুলি শক্তম  
মপুংকানা ইনবগী ইতিক লৈজ্জদে। থমজরিহা হাৰেং মচাসিন্হ  
মিংখিংজ্জহোবা অমন্তুং ককচিং হায়স্কুলগী অউনকা মতমগী ইহাফা মই-  
ৰোৱশিং অমদি ওকাগা মতম কুইনা লোয়নবীৰকপা ওবাশিংনা  
নুংখিবীজ্জনা তাকপীৰকপা হাৰোংলশিংদা যুক্ষম ওইবনি। অশোয়না  
অমদি চিথহোবা কোঙ্গা য়াওরমগনি।

ককচিং হায়ার সেকেণ্ডরি স্কুলগী এফিস ষ্টাফনা ওবাগা মরি  
লৈবা ৰিকোৰ্দ খর য়েংবা ফংহনবীখিবগীদমক তোবীমল খঙবা উংচরি।

‘পম্বো প্রেছ’ ককচিংনা মতম চানা লাইৰিকমচা অসি নম্বা  
লোইশিনবীবগীদমক্সু প্রেস অসিদা থবক তোবীৰিবখিংবু থাগংপা  
ফোংদোকচরি।

তাং ১৬/৬/২০০০ ইয়াই, সানযাত্ৰা

নাওরেম গন্ধার

## ককচিং হাঙ্গ ফুল শেমগংলকপা

পৃথিবীতে অনিশ্চয়তা লাগাও, মনিপুরদা জপান লান হাঙ্গনশু থঙনবা, অসি জপান্না দিসেম্বর ৭, ১৯৪১ দা পেসিকিক মহাসাগরগী আমেরিকা অমশুং বৃটিশনা খুজুম চনশিনথবা লমদমশিংদা লান্দাবা য়াওশিনথিবদগী হেমা কনশিনবা লানফম অমা ওইরকথি। জপান্না হেমা শক্তি লৈনা চঙশিল্লকপা থিংননবা অমত্তা ওাইরবা এলাইদ ফোর্সকী লাঞ্জংদি অদ্বাং নোংপোক লমদমগী (বৃটিশ ইণ্ডিয়াগী) মরুওইবা মফম থরদা এরোজোম শাগংতুনা চাইনা-বর্ম্মা-ইণ্ডিয়া লানফমশিংদা হকথংননা খৌদাং লোরিবা আমেরিকান এয়ার ফোর্সনা লানগী খুজু-খুংলাই অমশুং চান থরুবা পুথোক পুশিন য়ানবা নোংথকী লম্বী হাংনবা হোংনবনা ওইথি। অসিগুয়া খৌরাং অসিগী শরুক অমা ওইনা ককচিংগী নোংপোক লৈরিবা মরুওইবা লোকোন লৈঙাওপাং, তেরা, লেংবা, কোনশাং, খুয়াইলাকপনচিংবগী অকোয়বা লমদম অসিদা 'পল্লেল এয়ারফিল্ড' শাগংথি। লান মশুংদা পুশিল্লকথিবা লান্মী অমশুং খুজু-খুংলাই অঙকপা ফংনা পৈশিল্লকথি। খুদক খুদকী লৈকম চাকম শেম্বা তঙাইফদনা স্মাক লৈকাইদা খুন্দারিবা মীয়ামদা অকনবা চৈথেং লীথি। লাঞ্জনবা ওইনা মফমসিগী মীয়ালা খুদোংচাবা য়েংতুনা ককচিংগী ঈরুম নিংথৌ পাং, খুজাপাং অমদি খুজাইমুফমদা খুন্দাতুনা লৈনথি।

ইং কুমজা ১৯৪৫, আগষ্ট থাগী ৬ অমসুং ৯ দা এলাইদ ফোর্সনা নোংথকুগী জপান্দা এতোম বোম খাদতুনা হিরোসিমা অমসুং নগাশাকি অকিবা ফংনা মাং-তাকহল্লাবা তুংদা বল্লিন-রোম-টোকিয়ো একসিস এলাইদ ফোর্সতা চংজথি। অনিশুবা লাজাও মনুংদা ককচিং লমদমদসু অশি-অনা কয়া নংথি, যুম-কৈ, শা-বণ, লৌ-ইংথোল কয়াসু অমাং-অতা থোকথি। তুং কোইনা অরাবা থোদোক অমা ওইনা রারীনথিবা অমদি মইহ-মশিং হৈবা লৈতবদগী পৃথিবীগী জাতি কয়ামুকী তিল্লরিবা মীওইশিং অতুগা রা ডাউনতুনা অনিংবা কয়ামুক কোংদোকুবগী উপাই লৈখিদবগী অরাবতুনি। মইহ-মশিং তম্বা মীওই ইরৈ লৈরমদবা নত্তে। লান মমাংদা ককচিং লমদমগী ওইনা মেত্রিক পাস তোবা যাওথে, মথোয়তুদি: (১) নাওরেম চন্দ্রমনি সিংহ অমসুং (২) মোইরাংথেম স্তনো সিংহনি। লাজাও অসিগী হেক মমাং অমসুং মনুংদা মেত্রিক লোইগদবা ইফালদা লৈফম চাফম খুদোং চাদবা কয়া খাওতুনা মইহ তমথিবা অহল লেংগা খর পনবা তারবদি অশুয়া নিংশিংবা যাই— ময়াংলম্বম বৌরহরি সিংহ, নাওরেম নরহরি সিংহ, ময়াংলম্বম হেরাসিংহ, ক্ষেত্রিময়ুম গন্ধসিংহ, ক্ষেত্রিময়ুম মধুচন্দ্র, ময়াংলম্বম সুধিরসিংহ, পুপ্রম্বম ভবত সিংহ, পুপ্রম্বম তোমচৌ সিংহ অমসুং নোংমাইথেম যাত্রা সিংহনি। মতমতুগী ওইনদি হায় স্কুল ফাওবগী থাক য়োনা মইহ-মশিং তম্বা হায়বসি য়ায়া লাইবক ফবা থাইনা শকথঙনরবা মীশক ওইনা শিংখানরম্মী। মথোয়না ইফালদগী মেত্রিক লোইশিন্দনা ইল্লকথিবগা লোয়ননা লান মনুংদা হিন্দি, ইংরাজি ডাংবা হৈতবদগী থেংনথিবা অরাবা নংথিবা খুঙ্গংগী অহলশিংনা হৌগংলক্লিবা মীরোলশিং মরুওইনা মচা-মগুশিং মইহ-মশিং তমহল্লিংবগী ঈথিল ফাওথি। মরম অসিগীদমক হায় স্কুল অমা

ককচিংদা থয়নবা অকনবা ঈহৌ অমা মথকী লাইরিক লাইঙ হৈরবা  
মীওইশিং অসিগী লিচিং মখাদা শাগংখি। অহানবা খোঙথাং ওইনা  
শঙ্গাইয়ুম্ফমদা লাল মমুংদা খুন্দাখিবা যুমশিং হান্গী মাগী মাগী লৈফমদা  
চংখিনবা ভকুখি। মশানা য়ানিংনা চংনখিবা যাওই, খরদি কেশনচিংবা  
থেংনচুনা মখা তানা লৈথনবা খাঙনখি। মীয়ামগী অফবা ঈহৌ ওইবনা  
প্রজানা ওমখি, শঙ্গাইয়ুম্ফমদা স্কুল গ্রাউণ্ড শেষমংতুনা ১৯৪৫ দা ককচিং  
হায় ইংলিস স্কুল লিংখংখি।

স্কুল অসিদগী হৌখিবা অভনবা মতমগী মহৈরোইশিংগী মতুংইল্লা  
স্কুলসিদা অহানবদা ক্লাস রানদগী হোরগা এম, ইগী থাক ফাওবা  
তয়ল্মী। মথকী লাইরিক লাইঙ হৈরবা খুঙ্গংগী মীওইশিং অয়াস্বা  
স্কুল লিংখংপগী খৌদাং লৌবগা লোয়ননা মহৈ-মশিং তহীবগী খৌদাংসু  
লৌবীচুনা ওঝা ওইবীরম্মী। বি, এ, পাস তোরবা ওঝা ফংবা ফংদবগী  
মতুংইল্লা ক্লাস মথং মথং হাপকংপা তারম্মী। মতম অতুদদি লরায়  
ইস্কালগী খেলবসি অসুকী মতিক রাংখ্রে মতুদি হরাগাড়ী চাং নাইনা  
চেনবা লৈরমদবনা চংথোক চংশিনগী অমসুং লৈফম চাফমগী খুদোং  
চাদবা কয়া ইস্কালদগী লাকপীনিংবা ওঝাশিংনা মায়েকুবা তাখি।  
মহৈ-মশিং তয়লবগীদা নত্তনা লল্লোল ইতিকী মরমদসু খোঙনা নল্লগা  
যণগাড়ীদা চংনরম্মনি। খুঙ্গং অমা ওইবগী খমথেংনা চাওখংত্রিঙে মতম  
অমনি। অতুগুয়া মতমচুগী খুঙ্গংগী পুলি হিরম খুদিংদা শোখনা হিংলিঙে  
মতমদা লোশিংগী মঙাল পীবীনবগীদমক অরা কোঙ্গাই খাঙবীচুনা সহরদগী  
অমদি খুঙ্গংদগী ককচিং লমদমদা ওঝা ওইনা খোঙদাবীরম্মা অমসুং  
মহৈ-মশিং শন্দোকপীরম্মা লময়ানবশিংবু ওসিগী মীরোলনা কাওঙমরোই।

মতম, মহাকী চোকথবা নাইদ্রবা খোঙচতা অমুম পোখাদনা চংখি ।  
 পুরকখি অওনবা কয়ান্ন মতম মাগী খোঙচং তুংইয়া । ধৌদোক কয়ান্ন  
 খোকখি নিংশিংছনতা লৈনিংবা, কাএখি নিংশিংনিংবা কোঙ্গাই অমা,  
 মতমদি কনাগীসু য়েব্বা নত্তে । মহাকী খোঙচং তুংইয়া তাইবং শিন্হা  
 পাংখোকউ পাওজেনবতনি । ঈশ্বরমক্কা পীনবীরকপা শিন্হা অমা থুঙ্গংগী  
 লমদমদা পাংখোকউদবা যাদে হায়বগী মতাগুম ফাজ্জাউবম গৌরহরি সিংহ  
 বিএ, ইক্ষাল রাষ্ট্র মৈহৌরমদগী ককচিংদা ইং কুমজা ১৯৫২ গী  
 নবেশ্বর ১৮ দা ককচিং হায় স্কুলগী ওঝা অমা ওইনা থুলখি । মহাক্কা  
 থুঙ্গসিদা থুলবসি মফমসিগীতা নত্তনা খৌবাল তহশিলগী খা থংবা  
 শরুক অমদি তেংনৌপল এরিয়াগী ওইনা মইহ-মশিংগী লমদা য়ান্না  
 মরু ওইবা ইতিহাসকী তাক্ক অমনি । অমরোমদা তুংদা অরাংবা  
 থাকী মইহ-মশিং চাওখংনবগী মরু ছনবীরগদবা ঈশ্বরগী ছুত অমা  
 থুলবনি হায়না লৌবসু য়াই । মরমদি মতমছগী থুঙ্গংগী অবছাত্তদা  
 মশাগী ওইজবা খিদ্দনা অমদি সরকারগী থবক্তা চঙনবগী খুদোংচাবা  
 কয়া ফংব্রবসু মীহৌবা তৌদনা থুঙ্গংদা মইহ-মশিং শন্দোকুংগী অনিংবা  
 অমা য়াওনা শাংলবা পুলিগী মমল য়ান্নবা তাক্ক অমা লেনখিবা  
 তাঙলবা ওজা অমনি ককচিং লমদমগীদি । অখাঙ কনবা ওঝাগী গুন্না  
 পীনবীরম্বা সমাজ সেবাগী থবকশিং অসি নংলমজ্রবদি ডসি লমদম  
 অসিনা ফংলিবা মইহ-মশিংগী চাওখং-থাক অসি মতম থরদং ওইরবসু  
 ধীশ্বরমগনি ।

থুঙ্গসিগী পুলিদা কাওঙমলবোইদবা কুম অমদি ১৯৫০ নি ।  
 ভারত শিনবা থুংনা প্রজা মীয়ামগী পুফিং মথুম-মরাং হোরকখিবা  
 চহিনি । মীয়ামগী মীছংনা শাসন তৌনবগী লৈঙাক পথাপ চংনবগী



হৌদোকখিবা চহি ওইবনা ভারতকী অহানবা রাষ্ট্রপতি ডাঃ রাজেন্দ্র প্রসাদনা রেডিওনী খোঙদা জাতিদা পাওজেল নীথি। ১৯৫০ নী জমুয়ারি তাং ২৬ তনি। মতম অ'স ককচিং লমদমদা মনিপুরগী শঙ্কাইরবা রাজনিত্তি লুচিংবশিং পাটি অয়াস্বনী খোঙদাৰা করা হৌখংলকপা মতমনি। অমরোমদা রাজনিত্তিগী ওইবা থবক থোরম কমদা খুঙ্গুংসিংগী অহল-লমনশিংনা পুক্রিং চংনা য়াওশিল্লকপগী তাক্ক অমা হৌরকপনি হায়না লোবশু যাই। কংগ্রেসকী মরুওইবা অহল লমনশিংনা অশিল-অরাং তোছনা ককচিং কৈথেল মতমছদা খুঞ্জা ১২ নী কৈথেল কোরমী, অসিগী ময়াই ওইরপ মাইক পান্দুনা রায়ারলেস রেডিওনী অখলবা রিপব্লিক ডেগী থোরম প্রজ্ঞা মীয়ামদা তাহনথি। খুঙ্গুংসিগী ওইনা অহানবা থেংনবা অঙকপা ক্ৰ-পাওনী থৌদোক্ৰি। অমুয়া রেডিওনী পাওজেল অসি মৈতৈলোন্দা ওয়া গোপেন্দ্র শৰ্ম্মা এ'স্টেট হেড মাষ্টর ওইবীরম্বনা হন্দোতুনা মীয়ামদা তাহনথি। মশামক খাদিগী ফিজোল তরু-তরু শেং চাবা গাক্কিজম থাজবা ওয়া অমনি। হায়রিবা ওয়া ইবুংঙো অসিনা ওয়া গৌরহরি ককচিংদা পুথরকখিবনি হায়না থাজনৈ। ক্লাস নাইনগী ছাত্রশিং ইংলিস তব্বীনবা অহানবা ওইনা ক্লাস চংবদা ওয়া গোপেন্দ্র শৰ্ম্মানা ওয়া গৌরহরিবু অমুয়া শক্তাকখি— “কানজৌবম গৌরহরি সিংহ ইফাল রাংথেদগীনি, বি, এ, নি। মহাক অচৌ-অশাং ইমুংদগী হৌরকপনি।” ওয়ানা ককচিং হায়কুলদা চঙলকখিবা মতমদা কমিটিগী মরু ওইবা মেম্বরশিং :

- |                          |            |
|--------------------------|------------|
| ১। মোইরাংঝেম অমুবা সিংহ  | প্রসিদেন্ট |
| ২। থিয়াম শেখর সিংহ      | হেড মাষ্টর |
| ৩। নোংমাইখেম যাত্রা সিংহ | ওয়া       |

৪। ক্ষেত্রিময়ুম ইবোতোন সিংহ	ময়াই লৈকাই
৫। পুত্ৰম্বম তোয়া সিংহ	নিংখৌ লৈকাই
৬। ক্ষেত্রিময়ুম গন্ধসিং	মখা লৈকাই
৭। খাঙেনবম বীরচন্দ্র সিংহ	ভেটেরিনরি সর্জন
৮। নাওরেম গন্ধ সিংহ	খুনয়াই লৈকাই

স্কুল কমিটি অসিনা ফমখিবা তাং ১০/১২/৫২ ইংগী মিটিংদা স্কুল বিল্ডিং কমিটি অমা শেমতুনা স্কুল অসিগী শও শানবগী ফৌ খোমগংতুনা বিল্ডিং কণ্ড শেমবগী থোরাং অমা খন্নবা হৌখি। কমিটিদা অনোবা মেম্বর অহম হাপচিনখি। মখোয়ছুদি :— ১) ডাঃ ভারত রায় ২) পুত্ৰম্বম ভরত অমম্বুং ৩) ক্ষেত্রিময়ুম বোকুলমোহোরি নি।

ইংলিস তস্থীনবা গ্রেজুয়েং ওঝা অমা ফংবদগী কমিটিনা সেসন ১৯৫৩-৫৪ দগী ক্লাস নাইন হাপবা অকনবা রারেপ লৌখি লোইননা মপুং ফারবা হায়স্কুল অমা ওইনবগী খোংখাংদা চংশিল্লকখি। চহিসিদা ক্লাস নাইন তস্থা হৌবগী শক্ৰাইরবা মইহরোই খরদি— নাওরেম কুঞ্জবাপু, নোংমাইথেম ইবোচৌ, পুত্ৰম্বম গোরো, য়াশ্বেম ভৌমু দেবী অসিনচিংবনি। মতম অসিরাইদদি এম, ই, গী থাক ফাওবা লোইথ্রবা ছাত্রশিংনা মাগী মাগী খুদোংচাবা য়েংতুনা ইফাল নত্রগা রাবগাইদা চংতুনা হায়স্কুল তস্থা য়াওবম্বী। ফিভম অসিনা করিগুয়া মওং অমা নত্রগা অমদা হায়স্কুল অমা ওইরকবগী হোংনবদা অকায়বা অমন্তা লৈরমদে মরমদি তমগদবা ছাত্র ছাত্রি মশিং মরাং কায়না লৈরম্বী।

ওঝানা ককচিং হায় স্কুলদা চংলকপা মতুং থা তরুকমুক গুরবা মতমদা ককচিংদা অরাবা ধৌদোক অমা থোকখি। ইং কুমজা ১৯৫৩ গী

এপ্রিল ঠা লোইরমদাইদা গোটিমমুম তুথোই শর্মা মাণ্ডব মখা লৈকাইদা  
লাইরালধৌবদা অচৌবা মৈহৌ-লাংপোক অমা থোকুনা লাইশঙ, মাণ্ডব  
অমসুং লৈকাইছুগী যুম শঙ্কায় শঙ্কোল পুয়া শঙ ৪৮ ঋতু তুমা চাকথি।  
মুংখিল পোবোক্তা থোকপা ওইবনা ফুলগী ক্লাস কায়াথি। মতমছদা  
ওঝা গৌরহরিনা ফুলগী ছাত্রশিং লমজিংছনা অনকপা ইমুংদগী কোল  
লিক ঈশিং হোনবা পুবা য়াবা ময়াম অমা ধোমগৎতুনা ককচিং মখা  
লৈকাই তল্লা চংশিমথিছনা মৈ কনবগী থবতু অঙকপা অমা ওইথি।  
মৈচাক, অকিবা কংনা চাকখংলকপা মতম ওইবনা ফুলগী ছাত্রশিং  
অশোক অপন নংদনবা অমসুং মৈ রায়জিবা যুমশিংদগী মাল-চাং  
শাফগদবা মফমদা পুথোকুবা হোংনবদা তেংবাংনবগী পাওতাক ওঝানা  
গীবিখি। ঈশিং হোনবগী খুদোংচাবা লৈতবা মফমদা অমদি মীয়াম  
ওইবনিনা পাত্র মরাং কায়দবনা ছাত্র ওইবশিংদা ইজোলদা হোরিবা  
লফু পান্ধীশিং য়ান্দুনা অথাবা তোঙ্গা শেগায়ছনা যুমথক্তা কুপশিনবা  
অমসুং চাক্লিবা মৈথক্তা কন্দুনা মৈচাক নেমথবা ওমগজ্রা হায়বগী চাংয়ে  
অমা ওঝানা খুদক্তা পুথোকথি। থর অহল ওইবশিংনা মৈরায়জিবা  
ইমুংশিংদগী পোমফ্রি অমদি অথাবা ইল্লকিনচিংবা ঈশিং চোংহন্দুনা  
যুমথক্তা কুপশিন্নবা হোংনথি। যুযু ওইবশিংগী অরাবদি করি অমুক  
হায়রুগনি, অঙাওবঙম চেন-চোংছনা খাঙনথি। অমুয়া মৈ কনবগী  
থবক্তা ইচং ধোনা ওঝানা মফম খুদিং য়োনবা হোংনথিবা অমসুং  
ছাত্রশিং অশোয়-অঙাম য়াওদনবা মীকুপ-নাছম শিংনা শেলথিবা  
থৌওংশিং অছুগী মথক্তা ওঝাগী চুং ফিরাল চাবা রাংচাওবা শাবান,  
শকওই, মুপাথোকপা মতৌছদা অনৌবা খুঙ্গুসিদা লাকপা কুইজিবা  
ওঝা ওইজরথুং থৌদোক অসিগী তুংদা খুজা মীপুম খুদিংনা ওঝাবু

খণ্ডদা যাওথিছে। খুজা মীয়ামগা অমত্তা ওইথে। মীপুম খুদিংনা ইকাই খুন্নরবা মীশক অমা ওইথি।

কুম অসিদা ককচিং তুরেল রাংমা চুয়াংদা ককচিং হায়স্কুল শানবগী মশাগী ওইবা লম কনবা অমদি কম্পাউণ্ড ফজনা শেমজিন্নব থোরাং স্কুল কমিটিনা পব্লিক লিদরশিংগা লোইননা চংশিনথি। রাজকুমার স্নাজাওবা কোবা মীওই অমগা লমগী মতাংদা য়েংনবা থরা লৈবদগী এস, দি, সি, ওফিস থোবালদা কেশ চংথি। মীয়ামগী ঈহৌ ওইবনা স্কুল কমিটিনা মাই পাকথি। ছাত্রশিংগী সোসিয়েল সাভিসনচিংবা পাংথোকুনা মরুওইনা থংনরিবা মফম অসিদা থোংবান তোছনা লমথে য়াংনবা হোংনবদা ওঝা গৌরহরি থরাই য়াওনা শরুক য়াথি। মতম অছদা স্কুল কমিটিনা পীরষা তলবকী মথক্তা গ্রেজুয়েং এলারেন্স লুপা ১৫ নু থাগী ওইনা হাপথি।

ইং কুমজা ১৯৫৩ গী জুলাই থাদগী স্কুল কমিটিগী সেক্রেটারিগী ফম পুথুথ্রম ভরত (মতম অছগী থাইদগী শকথঙনরবা সমাজ সেবক অমনি) না পায়বা হোথি। মহাক্সা ফম অসি হেক পায়থিবদগী ককচিং হায়স্কুলগী থবক থোরম কয়াদা অহোংবা লাকথি। থিয়াম শেখর কোবা ইফাল উরিপোকুগী ওঝা অমনা হেড মাষ্টরগী ফম পায়বদা অপেন পেন্দা কয়া ফোংদোরকপদগী মহাকপু শিনদোকুবগী থোরাং অসি পুথুথ্রম ভরত ওঝানা পুথংলকথিবনি। কমিটি মেম্বরশিংনা মত অমত্তা ওইনা ওঝা গৌরহরিদা মীংয়েং থমথি। মশামক বি,এ, অমা ওইবতা নন্তনা মীয়ামগী থাজবা অগদি ব্যাবহার ফংলবনিনা ফম অছ মহাক্সা পুহনবদা চিংনিঙাই ওইছে। মরম অসিদগী ওঝা গৌরহরিবু ককচিং হায়স্কুলগী হেড মাষ্টর ওইনা ১৯৫৩, সেপ্টেম্বর ১ দগী থবক পুহনথি। কমিটিনা

ধাগী তলব লুপা ১২০ (চান্সাকুন) ধক পীথি। ওঝানম্ স্কুল কমিটিগী  
শেল থুমসী ফিভম খঙবনি। যান্মী যামদে খন্দনা স্কুলগী হেড মাষ্টর  
ওইবগী ভার চিন্দনা লেখি।

ওঝা গৌরহরিমা হেড মাষ্টরগী ফম দার খঙনা অমদি হৈনিংনা  
পুরকপা হোংলকপগী ধা অহমসী তুন্দা স্কুল বিল্ডিং খাবগী ধবক  
খুমাং চাওশিন্নবা অমদি ফঙ খোমগংনবগীদমক হায়স্কুল বিল্ডিং কমিটি  
কোঁবা অমা শেমখি তাং ৬/১২/৫৩ ইংদনি। মহ্‌দা য়াওখিবা ককচিং  
রাইরি খুল্লেন অনিগী মরুওইবা মীওইখিঃদি :—

- |                                 |                   |
|---------------------------------|-------------------|
| ১। মোইরাংথেম কৃতি সিংহ          | রাইরী             |
| ২। য়েংখোম পাখোই (লুখোই)        | তুরেল রাংমা       |
| ৩। খোকচোম গোবিন্দ সিংহ          | নিংখো লৈকাই       |
| ৪। নোংমাইথেম জুলাপ সিংহ         | তুরেল রাংমা       |
| ৫। নোংমাইথেম কমল সিংহ           | তুরেল রাংমা       |
| ৬। য়েংখোম তোম্বা সিংহ          | তুরেল অচোঁবা মপাল |
| ৭। নোংমাইথেম কেবল সিংহ          | তুরেল রাংমা       |
| ৮। নাওরেম ইবোতোন সিংহ           | খুনয়াই লৈকাই     |
| ৯। নাওরেম কহুই সিংহ             | নিংখো লৈকাই       |
| ১০। থুমছেম পারিজাং সিংহ         | ককচিং বজার        |
| ১১। ক্ষেত্রিমমুম রূপচন্দ্র সিংহ | ময়াই লৈকাই       |
| ১২। ক্ষেত্রিমমুম ইবোতোন সিংহ    | ময়াই লৈকাই       |
| ১৩। ক্ষেত্রিমমুম ললিত সিংহ      | মোইরাংথেম লৈকাই   |
| ১৪। নোংমাইথেম লাল সিংহ          | তুরেল রাংমা       |

স্কুল শঙ শাগংপা হোনবগী থোরাং ১২৫৪ গী হোগংলকপদা  
 পায়খংখি। যাত্রা ছনবগী থোরম থন্নরকপদা চয়েংনবা থরা থোকখি।  
 অহুম ওইনমক মীগক অমগী মৌদা ছনবগী মহত্তা মীয়ামগী ওইগদবা  
 মওদা চংশিনখি। মতম অসি যান্না বানা থাঙলিবা স্কুলগীদমক লুরবা  
 তাংফম অমা ওইখি। শেল থুমগী মথক্তা ওয়া রাংপগী পোংলুম  
 অমহু পুরগা চংলিবা মতমনি। সাইন্স সবজেক্ট তথীনবা অমত্তা  
 ডায়রবা ওয়া আর, কে, অমুন্না স্কুল থাদোক্তনা চংখিবা তারম্মী।  
 অমরোমদা মেট্রিক পরিক্ষা পীবা যানবা গোহাটি বিশ্ববিদ্যালয়দা দরথাস্ত  
 থাহুনা রিকোগনিসম লোনবগী অকনবা থোরাং চংশিনবগী মতমসু  
 ওইরবনি। ফী থীনবা পৈশাসু থোমজিনবা তারম্মী। তড়াই বদনা  
 ইউনিভারসিটিগী পাওতাক মতুংইল্লা রিজার্ভ ফণ্ড লুপা ১৫০০ মুক বেহুতা  
 থমজিনগদবনি। মতম অসিদনি ওয়া গোরহরিনা হেড মাষ্টর অমা  
 ওইবগী অয়ৌবী থৌনা ফুদোক্তনা প্রাইভেং স্কুল অসিগীদমক অরাং  
 অপা কয়া ময়ুমদগী পৈশা লৌকরগা মেনথংনবা হোংনরম্মী রারী অমা  
 খুঙ্গুংসিগী মীয়ান্না লীনরম্মী। মতম মতমগী ওইবৌরম্মা ওয়াশিংনা  
 ইম্ফালদা থবক ফংলগা চংনখিবা মতমদা চহি চহিগী হাপকংলকখিবা  
 ক্লাসকী ওয়া রাংলকপা মতুদা ছাত্রশিংনা মরুওইনা ক্লাস নাইন-টেন  
 তল্লিবা মইহেরোয়শিংনা অরৌবা সবজেক্টকী ওয়া লৈতবগী অরাবা নংখিবা  
 পুন্নমক অসিগী হকথেংননা মায়েকরকপা মতম অসিরাইদা ওইবা তাই  
 ওয়া ইবুংঙোনা থম্মোয়গী ওইবা রাশক লৌখিবা — “এহাক স্কুলসি  
 থাদোক্তনা চংপা চুমলোই।”

কমিটিগী অরাবা ফিভমসিদ্ধা ওয়াগী ষ্টাফনসু থৌওইদনা লৈথোকপা  
 উন্নমদে। ওয়াশিংনসু কমদৌরগা পৈশা থরদং ওইরবসু থোমজিন্দুনা

স্কুল শঙ লোইশিলবা তেংবাংসিগে থল্লখি। মতমছদা খুশ্‌সিগী লমশিংদা হরাও কুইশ মরুওইনা সিনেমা য়েংবগী খুদোংচাবা ইফং ফংলমদে। ইফাল চংলগা কনাথুয়না সিনেমা য়েংলুবা গুল্লবদি য়ালা হরাওনা গাওদম্বী, অঙকপা অমা ওইনা। ইফালগী ওবাশিং তানরগা সিনেমা চেহিটি শো উৎনংগী খৌরাং অমা লৌথংলম্বী। মতমছদা মনিপুরগী খুশ্‌সিগী চহি অমদা য়ালা তাননা অমুক অনিরক টুরিং সিনেমা উৎপা ফ্রেদস টকিজ ইফালগী মখাদা চংলম্বী। হায়স্কুল বিল্ডিং শাগংলিবা মকমছদা তপধরপা হোলগী মওদা শেমজিন শাজিন্দুনা সিনেমা শো উৎখি, হায়স্কুল তেংবাং ফণ্ড খোমজিলবা উৎখিবনি। মীয়ামগী অচৌবা কুইশ অমা ওইখি মরমদি মতমছগী সমাজনা পামজবা ধর্মগা মরি লৈনবা ফিলমনি ‘খ্রীষ্টেইতন্য মহাপ্রভু’। লুপা ৮০০ (চানিপাল) নী অচৌবা শেনফম অমা ফণ্ড ওইনা খোমগংপা গুমখি মে তাং ১৫ ১৯৫৪ দনি। সিনেমা য়েংবগী মহাও অমা মীয়ামদা গীবা গুমখিবদগী ককটিং লমদমদা সিনেমা চাং নাইনা উৎলগা শেন্দান লম্বী অমা ফংবা গুল্লগনি হায়বগী থাজবা অমা, টুরিং সিনেমা উৎলিবা কাংবুনা ফাওখি। মখা তারকপা ওইনা লমদমসিদা মোডরন ইন্ডিয়ান ফিলম ‘কালিঘটা’ খুমুকচম ইবোবীগী মুমদা সিনেমা হোল শেমদোক্তুনা উৎখি। হরাও কুইশগী লমদা শো উৎপগী খৌরম মশিং লাকঙমদনা লাকপা হৌপ্রো। খুদম ওইনা, সুমাওদা খাজিলগা য়াত্রাবালী, ড্রামা, পাম খেলানচিংবা চিকেং লৌরগা শাল্লখি।

হায়স্কুলগীদমক মীয়ামগী মিৎয়েং চিংশিনবদা অরাবা ওইড্রে। মইহে মশিং তল্লিবা মীপুদ খুদিংমক অমদি স্কুল তমদবা নহ্নেবোল খুদিংমক্কা অঙম্বা মতেং গীনছনা স্কুল কমিটিগী তেংবাংনবা ‘হায়স্কুল বেকিং

ফণ্ড হায়বা অমসু শেমথি। সাইলকী ওঝা রাংপছ রাই, মোহেল্লা  
কৌবা থাংমৈবন্দগী ওঝা অমনা মেনথংগীথি। কুলগী অনৌনা বিল্ডিং  
চুয়াংদা শঙ্গাই মুফমদগী তাং ১২/৭/৫৪ ইংদা মুমিং ৪ চংনা পোং টে  
হোন্দোক হোঞ্জিন তৌরগা তাং ১৭ তা মপুং ফানা হোংজিনথি।  
অতুম ওইনমক ওঝাশিংগী লৈফমদি হান্গী কুল হোরকফম ওইথিবা  
মফমতুদা লৈবা ওঝাশিংগী লৈফম শঙদা অতুম লৈথি। মতাং অসিদা  
পনবা যাবদি ওঝা ভরতনা শঙ্গাই মুফম অসি করিগুয়া অতোপ্লা  
মরমগীদমক শিভিন্নবা পান্নমদে সুপগী মাই-মশিং তস্থগী মরমদা নন্তনা।  
মতম অতু থৌবাল কমুনিটি দিভলপমেন্ট ব্লোক্তা ইহান হান্না সোসিয়েল  
এডুকেশন হোদোকথি। মতুগী খোরাং অমা ওইনা অচৌবা খুঙ্গাশিংদা  
কমুনিটি সেক্টর হাংদোকথি, খুঞ্জাশিংগা পুয়া ফম্মিন্নতুনা চাওথং  
থৌরাংগী বারম থন্নবা অমসুং পাও তাহন্নবা সরকারনা অচৌবা কমুনিটি  
হোল শাথি। হায়রিবা হোল অসি ককচিংদা অনিথক শাথি —  
খুল্লেলগী ওইনা শঙ্গাইমুফমদা অতুগা রাইরীগী ওইনা খুঞ্জাপাত্তা।  
তুংকোইনা কান্নবা পীবা ওল্লকুবদগী প্রজাশিংনা কয়া থোশানা থন্নরকত্রে  
মরম অসিদগী ওঝা ভরতনা লুচিংতুনা হায়কুল হোরকফম ওইথিবা  
মফমসি ইচম চ্যা লক্ষাং অমা ওইহল্লিংদবদগী মাই মশিংগীদমক মরু  
ওইবা মফম অমনি হায়বগী খুদম থল্লিংবদগী এম,ই, কুল অমা লিংথংথি।  
মমৈথংদা মুখীমচা হায়কুল ওইথি।

ইং ১৯৫৪-৫৫ দা মনিপুরদা অহানবা ওইনা ডাইরেক্টর ওফ ব্লু  
ব্লেক্সিয়ারগী কম অমা শেমথি। কম অসি খ্রীষ্টাংজম মধু সিংহবু  
ফম অসিদা হাপথি। মহাক অসি ফিজিকেল এডুকেশন ট্রেনিং ফংবা  
ইহান হানবা মণিপুরী গ্রেজুয়েট অমনি। ওঝা মধুনা কম অসি



পায়খিবদগী মনিপুরগী কাচিন কোয়া য়োনা চংতুনা স্কুল, ছাত্রশিখা  
নতুনা নহারোলশিখা মশা ফনা লৈনবা তথীবগী থবক্কা মিৎয়েং চংবিখি।  
ওঝা মধু য়ায়া তোয়না ককচিং হায়স্কুলদা লাকখি। স্কুলগী ফজনা  
শেয়বা অচোবা গ্রাউণ্ড অমা লৈরম্বদগী মহাক্কা মফম অসিদা মখল  
কয়গী ড্রিল অমদি শান্ন-খোংনবগী নমুনা কয়ামুক তাকগী তথীরম্বী।  
হেড মাষ্টর ওঝা গৌরহরি ওঝা মধুগা য়ায়া নক্কা তিন্নবা অমা  
ওইবনা শান্ন-খোংনবগী লমদা ককচিং হায়স্কুল মইরোয়শিং থাইনা  
শকথঙবা শান্নরোয় ওইহন্নবা হোংনবদা ওঝা মধুগী মতেং য়ায়া কংখি।  
ওঝা হেড মাষ্টর অমমুং ওঝা মধু অনিগী অফবা মরি অমা থমখিবসি  
ককচিংগীদমক য়ায়া কান্নবা অমা ওইখি। মরুওইনা অরাংবা থাকী  
মই-মশিং তম্ফম শঙ কলেজ লিংখংলকপা মতমদা ওঝা মধু য়ায়া  
শক্তি লৈবা ওফিসার অমা ওইরম্বনা সরকারগী মতেং কংবা উমখি।

ককচিং হায়স্কুল মশাগী শঙদা হোংজিল্লকখিবা মথং চহিদা স্কুলগী  
মেনেজিং কমিটি নোহোনা শেমদোক্কা মীখল অমা তাং ২৭/১১/৫৫ ইংদা  
পাংখোকখি। চহিসিদা গুন চেনবা হেড মাষ্টর অমা ওইনবগীদমক  
ওঝা হেড মাষ্টর গোহাটিদা বি,টি, ট্রেনিং চংখি। বি,টি, ট্রেনিং পাস  
তোথ্রবা মতুংদগী ওঝা গৌরহরি স্কুলগী শাসন অমমুং মেনেজমেন্টদা পুক্রিং  
চংখি। মতম কুইনদগী পন্দুনা লৈখিবা গোহাটি ইউনিভারসিটিনা  
রিকোগনাইজ তোনবগী রাকমত্ছ হিবম কয়াদা পাংখোকপা ওমখিবদগী  
ইউনিভারসিটিনা শকথঙলবা হায়স্কুল অমা ওইখি। মরম অসিনা ইং  
১৯৫৬ তগী হায়স্কুল মশানী ওইবা কেণ্ডিডেং মেট্রিক পরিক্ষা থানবগীদমক  
খাগংপা য়াখি। মসিগী মমাং তশেংনা হায়স্কুল অসিদগী হৌরকখিবা  
ছাত্রগী অহানবা কাংলুপনা অতোপ্পা স্কুলগী মিংদা থাবা য়াহনখি।

মখোয় অসি হায়স্কুল অসিদা তমখিবা ছাত্রশিংগী মমুংদা মেত্রিক ঝাখিবা ইহান হানবা কাংলুপনি। ইফাল জোহনষ্টোন হায়স্কুলদা ১৯৫১ দা গ্রাইভেৎ কেপ্তিদেৎ ওইনা ঝাখিবনি। পরিক্ষাদা ওমখিবা ঝাইনা শকখঙলবা ছাত্র থরদি :— নাওরেম কুঞ্জবাপু, নোংমাইথেম ইবোচৌ, পুখুথুম গোরোনচিংবনি। অতুগা এফিলিয়েসন ফংবা কুমদা হায়বদি ১৯৫৬ তা ওমখিবা ছাত্রনা — নাওরেম বারুনি সিংহ, নাওরেম নবচন্দ্রা অমমুং য়েল্লেথুম নোবিন সিংহনি।

মতম অতুরাইদা ইফালগী মখা অমমুং ঝা-নোংচুপকী খুঙ্গংশিংগী মরুওইবা হায়স্কুলগী থাক ফাও মহৈ-মশিং তম্বগী খুদোংচাবা পীরবা স্কুলশিংদি :— ময়াংইফাল হায়স্কুল, খোবাল হায়স্কুল, রাবগাই হায়স্কুল অমমুং ককচিং হায়স্কুলনি। হায়স্কুল মরিসি ইউনিভার্সিটিগী প্রোভিজনেল রিকোর্কিসন ফংলবা ওক্তনি। খোবাল '৫২, ময়াংইফাল '৫৩, রাবগাই '৫৪ অমমুং ককচিং হায়স্কুল '৫৫ দনি। পরিক্ষাগীদমকনা '৫৩, '৫৪, '৫৫ অমমুং '৫৬ তনি।

ইং কুমজা ১৯৫৬-৫৭ তগীদি হায়স্কুলগী ওয়াশিংনা ফংগদবা তলবকী মওং থর হোংদোকথি। হান্ননা থাদা লুপা ২০০ চাংদা গ্রান্ট ফংলমতু লুপা ৪০০ থাদা ফংলকখিবদগী সরকারগী স্কুলদা পীবা তলবকী চাংগা হায়ফেং মায়না শেমদোক্তুনা চংনহনখি। ওহাক ওহাকী ওয়া ওইরন্নগা থবক থাদোক্তুনা চংনখিবগী অরাবতু থর শাকনবা তলবকী চাং তঙাই কদনা শেমদোকথিবনি। মতমতুদা খুঙ্গংগী লমশিংদা গ্রেজুয়েং পাস ভোবা মীওই কয়া থোরকপা ছোরে। ইফালদগী লাকপীবা ওয়াশিংসু অয়াখনা তংতু লৈতানা লৈতুনা থরাই য়াওনা স্কুল পুখীখি। মখোয় মখোয়না তম্বীখিবা বিষয়শিংদা য়ান্না হৈনিংনা

ভবীছনা ছাত্রশিংদা মখোয়গী গুন চপচানা মমি তাহনবা ওয়া ওয়া  
 ঙাক্তা চংলকখিবা চহিনি। মতম অহুদা চংনরহা স্কুল ওয়াগী তলবকী  
 মওঃ হেড মাষ্টর লুপা ১১০ — ২০০

গ্রেজুয়েং ওয়া লুপা ৭১ — ১০০ + ২৫ স্পিসিয়েল পে।

অন্দর গ্রেজুয়েং লুপা ৪৫ — ৭১

মেট্রিক লুপা ৩০ — ৫৫

মতম অহুদা খোবাল সব ডিভিজনগী ওইনা সরকারগী হায়স্কুল  
 অমখক্তঃ লৈরম্মী। খোবাল চাউরাইমা হায়স্কুলনি, হায়না খোবাল  
 (এদেদে) হায়স্কুল হায়না খঙনরহনি। সরকারগী মতেং ফংবা, স্কুলশিংগী  
 মজুদা থাইনা খঙনবা স্কুল অমা ওইনা চাওখংপা হোগংলকপগী য়াম্মা  
 লুরবা তাংফম অমদা ককচিং হায়স্কুল লৈরম্মী। ওয়াশিং খুনগী  
 অহল লমনশিং অমদি অরাংবা ষাকী মই-মশিং তমলুঙ্গগনু মই-মশিং  
 তফম শঙ লিংখংপদা থরাই যাওবীবা অরিবা মইরোয়শিংগী অগুনবা  
 খোংজঙনা হায়স্কুলগী কা মরি অমুক শাংদোকখিছনা কানীদমক অরাংপা  
 লৈত্রে। স্কুল কাবা ছাত্র ছাত্রিশু মশিং য়াম্মা হেনগৎপ্রে। ওয়াগী  
 অরাংপদি অতুম লৈখি। ওয়া গৌরহরিনা য়াম্মা চাওনা খোদাং  
 লৌবিখি। মরুওইনা ইফালদগী লাকখিবা ওয়াশিংগী লৈকম চাকম  
 জুঙাইনবা শিনখিবগী মতাংদনি। গুন লৈরবা ওয়া কয়া পুথরকখি  
 অক, সাইন্স, ইংরাজী, ইতিহাস অমমুং পি, এ, কন্সাস তদ্বীনবা।  
 মিং থরা পনবা য়াবদি — করাম মনিহার, ডাডোম মোহেল্ল,  
 লিশম রবিল্ল, আর, কে, রাজমোহন, য়ুম্মাম মোহেল্ল, খাংজম বিজয়  
 অহোংশাংবম শরতনি। ককচিং হায়স্কুলগা মায়োকুবা অরাংখংবা লম্পাক  
 বণ ডাক্তরগী নোংপোকখংবা মফমদা কয়্যানিটি ডিভলপমেন্ট প্রোজেক্টকী

ওফিসারশিং অমসুং ভি, এল, ডবলিউশিংগী লৈফম শঙ মরাং কায়না লৈরম্মী। মজুদা লৈরম্মা সরকারগী ওফিসারশিং ওঝা হেড মাষ্টরগা খঙনবা যাওবদগী হায়স্কুলগী ওঝা খরদি প্রোজেক্টকী শঙশিংদা লৈনবা শিনথি। হেড মাষ্টরগা মতম কুইনা লৈমিন্নরকথিবা ওঝাশিংদি, হান্নগী হায়স্কুল হোরকফম শাখিবা শঙদা লৈমিন্নথি। ওঝা মোহেল্লদি হাওবমগী ইমুং অমগা খঙনবদগী বজার ময়াদা লৈথি অতুগা করাম ওঝা মনিহারনা ধাঙ্গা ওঝাগী ইচ্ছোল তুরেল রাংমদা লৈরম্মী।

মতমজুগী ককচিং য়ান্না চাওবা খুঙ্গং অমনি, মনিপুর সরকারনা শেমগং শাংগপগী থোরাং কয়া পায়খংলকপদা মরুওইনা লোউ-শিংউগী লমদা পুক্রিং চংথিবা মফমনি। লল্লোন-ইতিকী লমদদি খরা শোংথনা লৈরি। অতুম ওইনমক, খুঞ্জা তরানিথোইগী অপুনবা কৈথেল অমা লৈবদগী অমদি লোউ-শিংউগী পোংথোক মরাং কায়না ফংবদগী ইম্ফালগী কারবাবদা থরায় ষাওবা মীওইশিং তাবা হোরকথি। কৈথেলগী ফিভমসু নিংশিংলুরগদি য়ান্না হুংশিবা চপচাবা খুঙ্গংগী দৃশ্চনি। কৈথেলগী অকোয়বা অমসুং মনুংদা চাউর-চাউরবা থোংনাং, কবুলিয়া অমসুং পাংথোকচিংবা হৌষদগী অশুকপা উমং অমগী পাংথক্লি। নোং মংবা হুমিংতদি কৈথেলসি তুবং শমজুনা চংপা কিনরম্মী। নোংজুখাদদি অমুক হেল্লা অরাবগী ফিভমনি, লৈখোমগী লৈখোম ডাক্তা লুরক্তা য়ান্না তোয়না চংনবদগী মহি লাঙথোক্লবা লৈখোম মনুংদা হৈক্রক মকু, হৈরিং মকু, কা মকু, অমসুং পানা-কোদাংনা লৈতেংবনি। নোং কল্লা চুবা হুমিতদি কৈথেল কায়বা থোকই, তল্লা কৈথেল মাঙবতা চেনশিন্দুনা লুকমায় ফম্মী নোং থুগ্লা ওইনা। অসিগুয়া হুমিংতদি পোংমাঙ-চৈমাঙ থোক্লি। অসিদা নত্তে মমাগী তুংইল্লকপা অঙাং লক্ষ্মাংনবদগী কোইথী

## খুঙ্গুং সিদা ওয়া গোরহরি



খিনবা যাওই। চপচাবা খুঙ্গুং শক্তমদা মুগী ডাক্তরী কাঁধ কৈথেল  
ওইরবসু পোং-টো যোনফমশিংদি ভাংদাংবা মকম খায়দোক্কাহুনা শেম্মী।  
নোংপোক ঠেং থংবা শরুক অয়াহুনা চীংমীশিংগী ওই, তাইনবদা  
কো-চেং তাইবীশিংগী, উচান যোনবী, ময়াই ওইরপ কবোক যোনবী  
কা যোনবীমচিংবা পরেং ফম্মী। মসিগী থা থংবা মতাই ওইরপ  
কী যোনফম (লল্লোনফম ফম্মীসু কোঁনে) খুজি যোনফম লৈ। নোংচুপ  
থংবা শরুক চফু অমদি ডায়োনফম ওই। যান্না কা হেল্লা চিন্দে।  
চহিগী ওইবা খুঙ্গুংগী অচোবা কুন্মৈ “লাই হরাওবা” ইবুধো থল্লাংবা  
হরাওবা হায়নসু থঙনবা ককচিং খুল্লেন অমসুং রাইরী অনিগী হরাওবগী  
লাই লমথোকফম ওইনসু শিজিন্নরম্মী। শকাইবী লুকমায় পানবী  
খরদি চুরুট বীড়ী, কা অখুম অহাও, যাইমগী পোংফম অঙাং  
ওইবশিংনা অবোক যাইমা হায়নসু থঙনৈ। কোইজম হুতু বী ডারী,  
কাবো, হিদাক অশুবা, শিংজু বোরা মৈতৈগী লতমালা, অমসুং ডা  
য়োনফম নক্কা ফম্মী, কবোক যোনবী লৈশাবী মথোয়সিনি। মুংখিলদনা  
মপুং ওইনা মী তিনবা কৈথেলনি। অকোয়বদা কিগী ছকান, মনিহারি  
ছকান, থুম থাও যোনফমশিং, সাইকল কারখানানচিংবা খরদি অমুস্তগী  
হাংবসু যাওই। হোটেলদি মুগমু লম্মী অরাংথংবদা বামোনগী অনি  
অছম লৈ। ঐচ্ছা নিলমনিগীনা খর মপুং ওই। হোটেলসিদা ইফালগী  
ওয়াশিং, ডাক্তর অমসুং অতৈ সরকারগী থবক ভোবশিং উনছনা ফম্মিন্নৈ,  
রারী শানৈ চা থকমিন্নৈ।

কৈথেলগী চাওরাকপা শক্তম অমা, শিংখারবগী মরমদি ওয়া  
হেড মাষ্টরগী শাংলবা পুলিগী শরুক মুম-কৈ পাল্লিও মতমদগী হোরছনা  
মিংচং লৈনা হেড মাষ্টর ওইনা ককচিং থাদোকত্রিও মতম ফাওবদা

কৈথেলসিদা নোংমতা উনদবা যাওখিদে। কৈথেল কাবা য়েহুং  
মনা-মশিং, চেং লৈবগীঙাক নন্তে মতমতুদা মীয়াম তিনকম হায়বসি  
কৈথেলখক্তা ওইরস্মী। ককচিংগী মচিন তোঙবা অমসুং ফম্মাইবশিং  
অয়াসনা মথোয় মথোরগী ইমুংগী থবক ইখাং নোংমগী শোয়ফদবা  
লোয়শিল্লবা মতম মুমিদাংরাইরমদা চংথোক চংশিন ইঙম ডমখিদবমক  
নংত্রগদি কৈথেল লাইরেষ্মী খুরুম্বা ওইনা নত্রগা লৈপুং ফম্মা ওইনা  
কৈথেল থোকপা চংনৈ। খুঙ্গুংগী মরুওইবা মীওইশিং উনতুনা শকখঙ  
মায়খঙনবগী খুদোংচাবা ফংই। ওয়া গৌরহরিনা য়ান্না খোয়দানা  
লৈবা অচা অথক পোংলম কয়গী মনুংদা য়েরুম, ডান্নু মরুম শোইদনা  
য়াওই। মতমতুদা ককচিং কৈথেলদা য়েরুম অমসুং ডান্নু মরুম য়ান্না  
মবাং কায়না ফংই। লুপা ১ গী য়েরুম ১৬ অমসুং ডান্নু মরুম ৮ তোই।  
হকচাংগী মচি ওইগদবা চিজাক ওইবনা, খুঙ্গুংগী মীওইশিংনা ফোঙনা  
লৈরগা চাবগী হৈনবী লৈরমত্রগসু ওবাদি মপান লমদা মঠৈ মশিং  
তম্বগী মতম শাংনা লৈরবনা অসুয়া পোং-চৈ লৈবসি হজোইবা  
ফাওদে। খোংগ্রাউ, শামতুগী অমসুং নিংথম থাদা ওভরকোট নত্রগা  
কোট লিংলগা বাজার কাব মীওই হায়রগদি ওয়া ইবুংঙোনি।  
অছুঙম্বা ফিজোলতুগী অচোবা পোকটশিংদা য়েরুম ডান্নু মরুম তরা কুন  
হাপচিনখিবা হায়বসি ইরাই-লাইনা মীগী মিংয়েং চংহন্দনা পাংথোকপা  
ঙমই। মতম শাংনা থক লৌদে। ওইজ ওইথক থীবা মওংদসু  
নন্তে, নত্রগা কা-হৈ য়োনফমদা নোক-থেতুনা লৈবা মতম যাওখিদে।  
কৈথেল লুকমায় পানবীশিংনসু ওয়াবু য়ান্না ইকাই খুয়ে। খুজাশিংনা  
ওবাদা থম্বা থাজবা অমসুং ইকাই খুয়বা মহাক্সা কৈদোঙৈদসু নমথাক  
তোখিদে।

ফুল কম্পাউণ্ড যান্না চাওনা প্রজা মীয়ান্না মফম চানা কনশিন্দুনা থাকলহুসি হায়ফুলগী অরাং-অপা মেনখংনবহু উপাই ওইথি। শান্ন-খোংনবগী গ্রাউণ্ড মরাং কায়না চাউনা শেমগংপগী থবক চাওরাকপা অমা শেমগংথুবা তুংদা ফুলগী নোংচুপ থংবা শককী লো পরি ৪ মুক চহিগী শান্দোফুনা মেনেজিং কমিটিনা ইনকম লাকুবগী থোরাং পায়থংথি। অম্মুয়া চহিগী লেংদ্রবা ইনকম অমা লাকদবা লৈখিবদগী ফুলগী চাওথং থোরাং লোথংপা অমদি ওঝাশিংগী তলব পীনবগী অরাং অপা মেনখংপদা কা হেন্না অরাবা ওইথিড্রে।

মতাং অসিদা থাইদগী খুদোংচাবগী তাজা অমা লাকথি। মনিপুবদা মইহ মশিংগী থোবাং য়েংশিন্নবগীদমক মপুং ফাবা ডাইরেক্টোরেং অমা শোক '৭৮ দা হাংথি। ইং কুমজা ১৯৫৮ গী এপ্রিল থাগী তাং ১২ দা জীবন্তগুনাহবু ডাইবেক্টর ওফ ইউকেসন ওইনা হাপথি। মহাক্সা সেক্রেটরি অম্মুং ডাইবেক্টরগী ফম অনিমক শুপা পায়রম্মী। ডাইরেক্টোবেং হেক ওল্লকপদগী ইং কুমজা ১৯৫৮-৫৯ দা এডুকেসন ডিপার্টমেন্টনা পাংথোকথিবা থবকশিংগী মম্মুংদা থাইদগী মক ওইথিবসি এদেদ হায অম্মুং এম, ই, ফুলগীশিংগী ওঝাগী তলব সরকারী ওঝাশিংগা মান্নহনথিবা অম্মুং ফুলশিংগী অচঙবা থর্চকী ৯০% হোত্তোক্রগা গ্রান্টসীবা হোঁদোকথিবা পনবা যাই। তলবগী চাংদি :—

- |                                 |  |
|---------------------------------|--|
| ১। হেড মাষ্টর                   | লুপা ২০০-৫০০                           |
| ২। ত্রেনিং ফংলবা গ্রেজুয়েং ওঝা | লুপা ১২৫-২৭৫                           |
| ৩। ত্রেনিং ফংদবা গ্রেজুয়েং ওঝা | লুপা ১০০-২৫০                           |
| ৪। অন্দর গ্রেজুয়েং             | লুপা ৭৫-১২৫                            |
| ৫। এসিষ্টেন্ট হেড মাষ্টর        | লু: ১২৫-২৭৫-৩৫০ + স্পেসিয়েল পে লু: ৫০ |

ককচিং হায়স্কুলত্ৰু গ্ৰাণ্ট ইন-এড ফংলবা স্কুল অমা ওইখি এপ্রিল থা ১৯৫৮ দগী। অচৌবা স্কুলগী কেম্পাস, ফজনা শেয়বা প্লে-গ্ৰাউণ্ড অমদি লোউ-শিংউ তোছনা তোপ-তোপ্লা মশাগী শক্ৰম অমা লৈখিবদগী মতমছুগী ইডুকেসন ডাইরেক্টর বহুগুনাগী মিংয়েং চিংশিনবা ওমখি। ওয়া হেড মাষ্টরবু শকথঙবীখি। চাং নাইনা গ্ৰাণ্ট ফংবা হোখিবদগী স্কুলগী শাসন ফাগংহন্নবা পুন্সিং চংবগা লোইননা স্কুল কম্পাউণ্ড শেমগৎপা শম্বল খাজিনবা অমসুং উ পাশ্বী থাছনা কম্পাউণ্ড ফজনা শেমগৎখি। য়ায়া কান্নবা অমদি সরকারনা অচংবা থৰ্ফকী ৯০% পুৰীশ্ববনিনা ওয়াগী অরাংপা লৈতনা শিনবা ওমহনখি অমসুং কমিটিনা মতম কুইনা নিংজরকখিবা “করম্বা মতমদা লোকেল ওয়াশিং” রাহংগী পাউথুম গীবা ওমখি। মতমছুদা থরা ওয়া ইফালদা হায়স্কুল অমসুং কলেজ তমখিবা ককচিংগী মহৈরোয়শিং মেট্রিক, আই এ, অমসুং বি, এ, পাস তোবা মশিং থরা থোরকপা হোখি। মথোয় অয়াস্বা ককচিং হায়স্কুলদা ওয়াগী পোষ্টতা মথোয় মথোয়গী ওইরিবা মহৈগী থাক মতুং ইয়া থবক হাপখি। মসিমক খুঙ্গুংসিগী ওইনা য়ায়া কান্নবা অমনি।

ভারতকী মফম অয়াস্বদা বেসিক শিক্ষা অসি য়ায়া শন্দোকখি। মনিপুরদত্ৰু মণ্ড অসি শন্দোকনিংবদগী ইং ১৯৫৫-৫৬ তা বেসিক ট্রেনিং অমসুং হিন্দি ট্রেনিং ইনষ্টিটিউট অনি লিংখৎখি। বেসিক ট্রেনিং ইনষ্টিটিউট অসি প্রাইমারি ওয়াশিংগীদমক্ৰি। ইষ্টোয়াল কোইবা, ফি-শাবা, উ-শুবা পাত্ৰ শাবা অমসুং ফুরিং তুবা হায়বা ক্ৰাফ সবজেক্ট মঙা লৈখি, লং নাইবা হায়বসিনা কম্পলসরি ওইরম্বী। ক্ৰাফ সবজেক্ট মঙাগী মম্বুদা অনিদি লৌদবা য়ারমদে। শিক্ষাগী ইতিহাস, মন বিজ্ঞান স্কুল ওৰ্গানাইজেশন অসিনা থিওরি সবজেক্ট ওইখি। চহি অমগী কোর্সনি।



ইং ১৯৫৯-৬০ দা কাঞ্চিপুৰ বেসিক ট্রেনিং ইনষ্টিটিউট অম্মা লিংখৎতুনা মখল অসিনী ট্রেনিং ইনষ্টিটিউট অনি শুখি।

স্কুল অমা চুং-ফিৰাল চানা চাওখৎনবা হোংনবদা ছাত্র ছাত্রি, অফবা শঙ, ওঝা শেমগংলবা মশাগী ওইবা কম্পাউণ্ডনচিংবা দরকার ওই। ককচিং হায়স্কুলদা সরকারনা অচোবা মৎয়েং অমা থমখিবসি মরুওইনা মশাগী ওইবা কম্পাউণ্ড মরাং কায়না লৈরম্মা অসি অমনি। থোবাল সব ডিভিজনদা বেসিক ট্রেনিং ইনষ্টিটিউট অমা থম্ববা থম্ববদা, ককচিং হায়স্কুলসী কম্পাউণ্ড নভবা অতৈ মফম চাবা লৈরমদে। মরম অসিনা সরকারনা ইরকপা চিঠি নং ৪৩/২৪-৩/৫৯ ইদি/এম, (ইদি) ৩ং ১২-১২-৫৯ সী মতুং ইনা ককচিং হায়স্কুল কম্পাউণ্ডদগী লম একর অনি পীনবগীদমক স্কুল মেনেজিং কমিটিনা তাং ২২/১২/৫৯ দা মিটিং কমখি অমশুং হায়রিবা দরকার লৈবা লম অছ বেসিক ট্রেনিং ইনষ্টিটিউট লিংবা যানবগীদমক পীখি।

হায়স্কুল অনৌবা বিল্ডিং হোংলকখিবা মতুংদগী ইং ১৯৫৮ ফাওবদা মেনেজিং কমিটি ওইরম্মা মীওইখিং :—

- ১। হেড মাস্টর
- ২। এন, কহুই
- ৩। এন, ইবোতোন
- ৪। কে, এস, এইচ, রূপচন্দ্র
- ৫। কে, এস, এইচ, মঙ্গোল
- ৬। এম, ইবোচৌ
- ৭। টি, এইচ, বিজয়

ইং ১২৬০ মে থাগী তাং ৫ দা মথাগী মীওইশিং অসিনা শাবা মেনেজিং কমিটি অমা নোনা মীখল ভোছনা শেমথি।

- ১। হেড মাষ্টর
- ২। এম, শম্ফা সিংহ
- ৩। এন, কফাই সিংহ
- ৪। রাই, তেজেন্দ্র সিংহ
- ৫। এন, মুনাল সিংহ
- ৬। ক্ষেত্রি, চাওবা সিংহ
- ৭। এন, বিধু সিংহ

ইং ১২৬৩ জালুয়ারিদগী এম, ইবোতোস্বী সিংহ টি, সি, মেম্বরনা মেনেজিং কমিটিগী প্রেসিডেন্ট ওইথি।

মপুং ফানা গ্রাণ্ট ফলবা স্কুল অমা ওইথিবদগী ককচিং হায়স্কুলগী চাওথং থোঙথাং তশেংনা স্নাঙশিনথি। মহৈ মশিংগী হিরমশিংদা নস্তনা শান্ন-থোৎনবগী হিরমশিংদসু শরুইবা শান্নরোয়শিং ফুটবোল অমদি ইরোইবগী অথোই অহেন তান্নবদা মাইপাক্সা শরুক য়াবা উমথি। মখল কয়গী শান্নবদা হৈশিংবা শান্নরোই পুথোকপা উল্লবা ওয়া হেড মাষ্টর ইফালদগী অথঙ - অহৈ ওয়াশিং পুথছনা ককচিং হায়স্কুলগী ছাত্র-ছাত্রিশিংবু মশান্না কয়া তহীনবা হোৎনবদা নিংহল্লবা লৈথিদে। মতমগা চুনবা মওদা ফিজিকেল এডুকেশন গীনবা ওয়াশিং মপান্দা থাছনা ট্রেনিং ফংহনথি। ফুটবলগী মশান্না স্নান্না পামজরস্মী। ইন্টর স্কুলগী ফুটবল শান্নবগী থোঁদোক অমদা মহাক্সা শান্নরোইশিংদা পীথিবা থোঁনা অঙকপনি। ওয়ানা স্নান্না থোয়দাজখিবা অমসুং লুনা তৎতনা শোজখিবা শান্নরোইদি স্নাংথাঙনি। ইরোইবদা তোস্বীস্না দেবী, মধু,

বাবুধন কুঞ্জো হায়স্কুলগী শরুক য়াখিবা শাগ্নরোইশিংনি। ইং ১৯৬১ দগী ১৯৬৩ ফাওবা থোবাল জোনগী ওইনা ককচিং হায়স্কুলগী ফুটবল টিম্মা চেম্পিয়ন ওইখি।

বেসিক ট্রেনিং ইনষ্টিটিউটকী কেম্পাস অমা লৈখিবদগী হায়স্কুল কম্পাউণ্ডগী অচিকপা শক্তম থরা হোংবা হোরকখি। মরমদি ট্রেনিশিং অমদি ওয়াসিংনী লৈকম শাখিবদগীনি। ইনষ্টিটিউট অসি শাগংখিবা মতমদা ককচিং প্রজ্ঞাশিংগী মতেং য়ান্না ফংখি হায়না মতমদুগী ওয়াশিংনা শিংখাবীরম্মী। ককচিং হায়স্কুল হায়না শঙ্গাইমুফদগী হোলকথুবসু ওয়া হেড মাষ্টরগী লৈফমদি মতম কুইনা মফমদুদা অচুম লৈরমই। ইং ১৯৬০ অক্টোবরদীদি হায়স্কুলগী কেম্পাস অসিদা হোলকখিবনি।

ওয়া হেড মাষ্টরনা কাটিরসতা লৈখিবসি য়ান্না চন্না অকরুবা চঙদবা যাদবা পোংচং থরা থম্মগা মদুদা পেছোতুনা খুঙ্গংগী পুন্সিদা লেনখিবনি। অকে অমৌগী নত্রগা মীনা মিৎয়েং চংগদবা পুন্সি শাজংশিংদগী তান্না লৈখি। সহরদগীনি হায়তুনা নোংমা ফাদোক ইমুং মনুং ময়াম পুরতুনা হরাও তয়ান্না কেথোক মোথোকা লৈবগী হৈনবী লৈখিদে। ইম্ফালদা অচৌ অশাং ইমুংদগী হোরকপা ওইরগসু য়ান্না চিক্কা লেন্না হায়স্কুলগীদমক য়ান্না অথাঙ কন্ন থাঙদোকগে মতাগুম লেনখিবনি। মদুগী গুণ অচুনা মরম ওইচুনা মতম মতমগী বি, টি, আই, দা লাক্ষ্মা সুপারিন্টেন্ডেন্ট খুদিংনা ওয়া হেড মাষ্টরবু অসুকী মতিক ইকাই থুম্লে। তশেংনমক ওয়া গৌরহরি (হেড মাষ্টর অমা ওইনা) মনিপুরগী শকাইরবা হেড মাষ্টরশিংগী মনুংদা শিংখানিঙাই ওইখি। মহাকী মিৎচং হেনগংখি লোইননা ককচিং হায়স্কুলগী মিৎচংসু।

সরকারনা লোশিল্লিঙৈ মমাংগী চহিশিং হায়বদি এদেদ ওইনা লৈরকপগী লোইরমদাই চহিশিংগী ওইবা মেনেজিং কমিটি শেম্বা ইলেক্সন তাং ১৩/৯/৭৪ ইংদা পাংথোকথি। নোনা থল্লবা মেম্বরশিংদি :-  
 ১) ক্ষেত্রিময়ুম মঙ্গল ২) য়েল্পেথুম খোমেল্লসিং ৩) নাওরেম কফাই সিংহ ৪) নাওরেম বীরেন্দ্রকুমার সিংহ ৫) ককচিং এস, ডি, সি, ৬) রাই নিমাই সিংহ অমসুং ৭) এন, ইবোচোনি। হেড মাষ্টর খারগা মেম্বর ৮ নি তাং ১৩/১২/৭৪ দা চার্জ শিল্লথি।

সরকারনা তেংবাংবা মপুং ফানা চাওখংলবা স্কুল মশিং য়ামখং-লকখিবা মতমনি ইং ১৯৭০ গী চহিশিং। মক ওইনা মনিপুরদা মপুং ফাৰা রাজ্য অমা ওইরকখিবা মতম ওইবনা সরকারগী দিপাৰ্টমেন্ট খুদিংমক মনিপুৰগী চাওখং থোৱাংশিং য়ান্না হৈনিংনা পায়খংলকখিবা চহিশিংনি। মী এইবগী গুণ হেনগংনবা মইহ-মশিংগী লমদসু অঙকপা ফংনা মিৎয়েং চংথি। থোইদোক হেন্দোকা চীং অমসুং খুঙ্গুংগী লমদমশিংদা মইহ মশিং তদ্বীৰগী থোওং মপুং ফানা পুখংলকথি। লোইননা ওয়াগী শিনফসু জাতি শেমগংপগী অচোবা থোদাং লোরিবনি হায়ববু অর্থ লৈহনবা ওইনা সরকারনা গ্রাণ্ট গীবা হায়স্কুল খুদিংমক লোশিল্লবগী থোৱাং অমা লোখংথি। থোৱাংসিগী মখাদা সরকারনা সার্কুলর অমা তাং ১৭/১১/৭৮ দা থোক্তুনা হায়স্কুলশিংগী মেনেজিং কমিটিশিং আগষ্ট ৩/৭৮ দগী হোঁহুনা মুখংথি। সার্কুলর অসিগী মতুং ইন্না ককচিং হায়স্কুল মেনেজিং কমিটিসু মুখংথি অহুম ওইনমক কমিটিনা লোখংলহা হায়স্কুলগী হোল শাবগী থবক অহুদি নবেম্বর থা লোইবা ফাওবা চংখনবা থঙহনথি।

ওয়া গৌরহরিনা হেড মাষ্টর ওইনা পুবারিষ্টে মতমদা পুথোকপীরহা  
ককচিং হায়স্কুলগী অফবা মইরোয়শিং মরুওইনা মেত্রিক পরিক্ষাদা  
ফাষ্ট' দিভিজনদা পাস তৌথিবশিং :—

সে: নং	মিং	চহি
১।	পুথ্রম্বম নিমাই সিংহ	১৯৫৭
২।	ক্ষেত্রিমম্বম মনাও দেবী	১৯৫৮
৩।	সলাম পদ্মা সিংহ	১৯৬১
৪।	সলাম ধোগেন সিংহ	১৯৬৩
৫।	ক্ষেত্রিমম্বম কুঞ্জবী সিংহ	১৯৬৪
৬।	ধোকচোম শম্ফা সিংহ	১৯৬৪
৭।	নাওরেম রূপো সিংহ	১৯৬৬
৮।	খোঙ্গ্রাম শমু সিংহ	১৯৬৬
৯।	নাওরেম অচৌ সিংহ	১৯৬৭
১০।	নাওরেম নবকিশ্বর সিংহ	১৯৬৮
১১।	য়েংখোম মনিচল্লা সিংহ	১৯৬৮
১২।	ক্ষেত্রিমম্বম সোমা সিংহ	১৯৬৯
১৩।	নাওরেম মুনিজ্জো সিংহ	১৯৭০
১৪।	এম, বিরেন সিংহ	১৯৭২
১৫।	নোংমাইথেম রাজমোহন সিংহ	১৯৭৩
১৬।	পুথ্রম্বম গুনো সিংহ	১৯৭৩
১৭।	শৌগাইজম দোরেলজিং সিংহ	১৯৭৪
১৮।	নাওরেম ইবোমচা সিংহ	১৯৭৪
১৯।	ময়াংলম্বম সুবোল সিংহ	১৯৭৫

২০। নোংমাইথেম রাজেন্দ্র সিংহ	১৯৭৬
২১। মোইরাংথেম কেশো সিংহ	১৯৭৯
২২। ক্ষেত্রিময়ুম রামেশ্বর সিংহ	১৯৮০

গোহাটি বিশ্ববিদ্যালয়গী মখাদা মেত্রিক পরিক্ষা খারিঙৈ অভনবা চহিশিংদা মনিপুরগী হায়স্কুল অয়াস্বদা ফাষ্ট' অমসুং সেকেণ্ড দিভিজন্ডা পাস তৌবা ছাত্র-ছাত্রী মশিং ইয়াম য়ান্নমদে। মরু ওইনা খুঙ্গুংগী লমদমদা লৈবা স্কুলশিংদদি চুয়গী থাউ দিভিজন্ডা পাস তৌবা ছাত্র ছাত্রী মশিং য়ান্না হস্তরম্মী। অসিগুয়া মতমসিদা চাং নাইনা ফাষ্ট' অমসুং সেকেণ্ড দিভিজন্ডা পাস তৌবা ছাত্র-ছাত্রী পুথোকথিবা হায় স্কুলশিংগী মনুদা ককচিং হায়স্কুলত মশক নাইবা স্কুল অমনি। অমুনা ওইথোকপা ওমথিবসি ওঝা হেড মাষ্টরনা থরায় য়াওনা স্কুলগী ফনবা হিরম খুদিংদা পুথংপীরস্বগী গুল্লনি হায়বদা হায়মনবা থোক্কাই। মথকী শকাইরবা মইরোয়শিং অসিগী মরক্কা থাইদগী হেন্না মুংশিনা শোজরথা মইরোই অনি :— ১) সলাম পদ্মা সিংহ অমসুং ১) নাওরেম রূপো সিংহ মথোয় অনি মনুং মতম চাদনা পুলি লোমথি।

ওঝা হেড মাষ্টরনা চহি ২৮ গী শাংলবা মতম অমা ককচিং হায়স্কুল শেমগংপীরলগা ইং ১৯৮০ গী আগষ্ট থাদা ইন্ফালগী আর, ডি, এস, হায়স্কুলদা ট্রান্সফর তোথি। কায়নবগী অচৌবা সভা অমা ফমথি ককচিং হায়স্কুলদা। ওঝাগা মতম কুইনা লোইনরকথিবা খুলগী অহল লমনশিং অমসুং ওঝাশিং পীরাং ইরোয়নথি, অরারগী প্রাক্কোন লোথি। ওঝাশিং কায়নবা খুদিংগী য়ান্না পায়না শক শোম্মথিবা ইংরাজি শৈরেং

অমলী পরেশিং :— **Man may come/Man may go/  
But I go on forever** ধন্যায় শোকা অনেক। অমদি ভনিকপা  
খোজেন্দা ককটিং হায়ক্ললগীদমক শৈখারল্লগা মীয়ামদগী বিদায় লৌখি।

হেড মাষ্টর অমা ওইনা হায়ক্ললগী শাসন অমসুং ওফিসকী ধবক  
পাংখোকপগা লোইননা ক্লাস নাইন-টেনগী ইংলিস পোইত্রিসু তদ্বীরস্বী।  
ওয়ানা খোয়দানা অমসুং য়ায়া পামজনা ব্যাখাগা লোয়ননা তদ্বীখিবা  
শৈরেং খরা কায়নবগী মুমিতা অমুক নৌহোনা হোথ্রবা মহেরোয়লিংনা  
কুংলিনা নিংশিংনথি।

**Lord Tennyson : The charge of the Light Brigade**

Their's not to make reply,  
Their's not to reason why,  
Their's but to do and die  
Into the valley of death  
Rode the six hundred

**Charles Makey : The Miller of the Dee**

'I envy nobody no, not I,  
And nobody envies me'

**Cordinal Jchn Henery Newman : Lead Kindly Light**

Lead, kindly light, amid the encircling gloom,  
Lead thou me on.  
The night is dark and I am far from home;  
Lead thou me on.  
Keep thou my feet, I don't ask to see  
The distant scene, One step enough for me.

হায়নৈ, বুদ্ধি-লোশিং চাওখংনবা থবক্তা পুলি কথোকপা হায়বসি  
 থাইদগী চাউবা অমসুং মমল লৈবা মীওইবগীদমক সেবা তৌবনি।  
 ওঝা হেড মাষ্টর গৌরহরি মহাক্কা ককচিংদা ওঝা অমা ওইনা থোঙ-  
 দাবীরকথিবা মতমজুদা সবকারগী অচোঁবা ফম পায়নবগী খুদোংচাবা  
 কয়ামুক লৈরমগনি। খুদোংচাবশিংছ মীহোদনা ওঝা ওইবগী পুলিদা  
 খুঙ্গংগী লমদা মশাগী মতম ফরিঙে চহিশিং লেনথিবসি ওইজবা খীদবা,  
 খুঙ্গংগী ফনবা খনবা অরেপ্পা পুকচেল অমা ওঝাগী মফমদা লৈথিবদগীনি।  
 থবক অসি লাইরিক-লাইগু হৈজরগসু সধারন মীওই অমনা হেক্তা  
 ডমগদবা ন্তে। থোইদোকপা গুনশিং অসি চেনবনা অমসুং ওঝানা  
 মঠে মশিংগী লমদা পীবিরম্বা থবকশিং শকখঙবীছনা মনিপুর সরকারগী  
 টেট এৱার্ড ১৯৭৬-৭৭ পীছনা ওঝা গৌরহরিবু ইকাই খুম্বীথি।

মতমসিগী ওঝাশিং, তস্থীবগী শিনফমবু য়াম্মা পেঞ্জনা লৌবীরিবা  
 খুদিংমক্কা অমদি তোঙান তোঙানবা শিনফমদা লৈবীরিবা ককচিং  
 হায়স্কুলদগী হৌথিবা মঠেরোয়শিংনা ওঝাগীদমক নিংশিং থৌরম থরদং  
 লোখংপীরবদি তুংগী মীরোলদা পুক্রিং থোগংনিঙাই ওইহৌরগনি।

— — —






হেড মাষ্টৰ গৌৰহৰি অমসুং মহাক্কী সহধৰ্মীনি পদ্মাবতি দেবী।



প্ৰদীপ (ওইথং বা) ওজা হেড মাষ্টৰগী মচানিপা অঙাং ওইৰিঙে, হৌজিক্কা জনেনিষ্ট  
প্ৰদীপ ফানজাউবম য়েৎস্তা অইবা।



কলেজগী লম দিমারকেনন তৌবগা লোইননা ছাত্র-ছাত্রীনা কলেজ চত্বঃফর্মগী লম্বী থোনবগী শক্তম অমা।




অনিশুবা লাজ্জাও মতুংদা ককটিং বজারদা অহানবা সাইকল কারখানা অমদি দুকান  
 হাংখিবা সলাম ক্ষেত্রসিংহ ওজা হেড মাস্টর গৌরহরিগা কলেজ লিংবগী মতাংদা  
 নকশিমা থবক তৌমিমখিবা।





চহি অহম থং-ন-থংনা জোনগী চেম্পিয়ন ওইখিবা ফুটবল টিম অমদি অঁতে শামরোইশিং । ময়ামদা লোপ্লি ওজানা  
খোয়দাজবা ফুটবল শামরোই মিস্টর য়াঙথাঙ ।



পূর্কিং লৈতানান ককচিং হায স্কুল লোকেল ওজশিংগা লোযননা পুখামিয়ালকখিবা মতমগী ঠাফ. ১৯৫১।

## খা-মণিপুর কলেজ, ককচিংদা লিংখংখিবা

মণিপুরগী কোন্ ইক্ষালদা ইং শোক ১৯৫২ অমসুং '৫৮ দা ইক্ষাল কলেজ অমসুং মণিপুর কলেজ অনিবা হুমিদাং রাইরমগী ক্লাস হাংছুনা লিংখংখিবা অসি মণিপুরদা অরাংবা থাকী মই মশিং তম্বা চাওখংনবগীদমক লনাই কলেজশিংনা লোখিবা অচোবা খোঙথাং অমনি। কলেজ অনি, অসিগী মতেংনা দি, এম, কলেজদা তম্বা ওমদবা মইরোইশিং মরুওইনা সরকারগী থবক তোঁবা মীওইশিংনা ওফিস মতম লোউরগা চাং নাইনা কলেজ ক্লাস যাওছুনা বি, এ, ডিগ্রি থাক ফাওবা তম্বা ওমখি। মসিগী মখা তারকপদা ইং ১৯৬০ গী হোগলকপা চহিংশিদা মণিপুরগী চীং অমদি খুঙ্গংগী মরুওইবা লমশিংদা খুদম ওইনা চুৰাচান্দপুর, উজ্জল, থোবাল, মোইরাং ককচিং অমসুং নম্বোলদা লম লমজুগী প্রজাশিংনা অঙম অঙম্বা ফোঁ, চেং অমসুং পৈশা খায়গংনচুনা লনাই কলেজশিং লিংখংনরকখি। চীং অমসুং খুঙ্গংগী লমশিংদা কলেজ লিংখংখিবগী য়াম্মা মরুওইবা পান্দম অমদি হায়রিবা লমদমশিংসিদা মেত্রিক পাস তৌরবা ছাত্র ছাত্রিংশিংনা ইয়ং মনুংগী শেল-খুম ফিভম ফংতবদগী মখা চংখবা ওমজ্জববা অমসুং ইক্ষালদা লৈফম চাকমগী খুদোংচাবা লৈতবগী অরাবা

মায়োৱক্লিৱশিংছ কোকহল্লবনি। অনিশুবদা, লৌউ-শিংউগী থবক্কা অমস্তা  
 ডাইৱবা শিনফম ওইৱিবা খুঞ্জা মইহেরোয়শিংনা মেত্রিক পাস তৌৱবা  
 তুংদা মপা-মমাগী লৌউ শিংউগী থবকশিংদা অঙম্বা মতেং পাংশিনবা  
 ওম্বগা লোয়ননা লাইৱিক মথা তমথবসু ওল্লগনি। অহুমশুবদা,  
 অৱাংবা থাকী মইহ মশিং তম্বগী খুদোং চাবশিং ইফাল সহবদা ডাক  
 পৈশিন্দুনা থম্বনা মনিপুৱগী মইহেরোইশিংদা তুং কোইনা কান্নবা পীবা  
 ওল্লাই থোইদোক হেন্দোৱা চীং অমদি খুঙ্গুংগী ছাত্র - ছাত্রিংশিংনা  
 অৱাংবা থাকী মইহ-মশিং, মঙাল উদনা লৈবা তাবনি। মুংঙাইতবা  
 ফিভমসিদগী কল্লবা উপায়দি কলেজ লিংখংপনা ওইথি।

ব্রাথল্লোন অসিগী মম্বুং চমা অমুক মথা চংথরকপা থবক ওইনা  
 থোবাল সব ডিভিজনগী থা-থংবা শরুৱা থুন্দাৱিবা খুঞ্জাশিংগী ওইবা  
 অচোবা মিটিং অমা ইং ১৯৬৫ গী মে থাদা ককচিং পঞ্চায়লম্পাক  
 হোজিক্কা নিউ মাৰ্কেট ওইৱিবা মফমসিদা পাংথোকথি। মিটিং  
 অহুদা রাজনিতি লুচিংবশিং, সমাজ সেবকশিং, ওয়াশিং, প্রধানশিং  
 অমসুং খুল-খুলগী লৈবাকী থবক তৌবদা থৱায় যাওবা মীওইশিং  
 যাওনা এড - হোক গভৰ্ণিং বোদি চাওৱাক্কা মেম্বর ৩০ দগী হেনবা  
 মীওইশিংনা শাবা অমা শেষথি। শ্রীনাওৱেম কফ্ৰাই সিংহ, এম,এল, এ  
 অমসুং ফানজৌবম গৌরহরি সিংহ হেড মাষ্টর, ককচিং হায়স্কুলনা  
 মথংশিংনা গভৰ্ণিং বোদিগী চিয়ারমেন অমদি সেক্রেটরি ওইবীথি।  
 তিনথিবা প্রজা মীয়াৱা পুকচেল অমস্তা ওইনা মথকী গভৰ্ণিং বোদি  
 অসিদা মনিপুৱগী থা মাইগৈগী লমদম অসিদা অৱাংবা থাকী মইহ  
 তম্বম শঙ ওইৱগদবা কলেজ অমা লিংখংনবগী চংগদবা মচাক-মথুম  
 থোমজিনবা অমসুং অথঙ অইশিং তানকনবা দায়ত্ব খুদিংমক শিল্লথি।



মীয়ামগী ওইনা চংশিনগদবা খোডখাংদি চহিহুগী পোইহু খাদগী হোছনা  
ফো-চেং অমসুং পৈশাগী দোনেসন ধোমগংপগী থবক্লা ওইথি।  
কলেজগী মফম অমসুং মমিংদি গভনিং বোদিগী মিটিং অহু শিল-লাংথিবা  
অহল লমন, এডুকেনিষ্ট অমসুং প্রধানশিংগী মত মতুং ইয়া প্রস্তাপ  
তাখিবা মফম্মা ককচিংদা অমসুং মিংনা “খা-মনিপুর কলেজ”  
হায়না য়ানখি। তুংদা লাকদবা মীয়েলনা মনিপুর তম্পাকী খা  
মাইগৈ অমসুং চাংগী লমদম মতমছদা তেংনোপল এরিয়া হায়না খঙনবা  
প্রজাশিংগী হোংনজমন মই ওইনা জাতিগী সেবাদা কথোকথিবগী  
লেঙজবা খুদম ওইনা লৈহোনবা রাখল্লোন্দা যুক্ষম ওইরগা লিংখংথিবা  
কলেজনি। কলেজ মশাগী ওইবা লমগী মতাংদি গভনিং বোদিগী  
মেম্বরশিং ককচিং রাইরীগী প্রজাশিংগা তানরগা লেপনবা শিল্পখি।

গোহাটি ইউনিভার্সিটিগী ওরদিনাল মতুংইয়া মতমছদা পি, ইউ,  
ষ্টেরন্দার্ড আর্টস ক্লাস হাংনবগীদমক তঙাই ফদবা ফিভম খর ডাকপা  
তারম্মী। মথোয়ছদি :—

- ১) কলেজ মশাগী ওইবা লম অমসুং বিল্ডিং।
- ২) রিজার্ভ কণ্ড লুপা ১০,০০০ এন, ডি, সি, (সার্টিফিকেৎ)।
- ৩) বার্কিং কণ্ড লুপা ৫,০০০।
- ৪) ফিদর স্কুল মশিং।
- ৫) মতিক চানা মই-মশিংগী গুন চেনবা লৈফম থোকপা ওকা  
মশিং সবজেউ খুদিংগী।
- ৬) লাইব্রেরি লাইব্রিক মশিং ৫০০ দগী ভাদবা।
- ৭) লমদমছদা কলেজ অমা লৈবগী মরম ফজনা তাকপা।
- ৮) সরকারগী রিকমেনদেশন।

মথকী মচাকশিং অসি লৈনবগীদমক অহানবা অকনবা খোঙজং ককচিং এরিয়াদা চংশিনথি। ইং ১৯৬৫ গী ডিসেম্বর তাং ২৫ দগী ককচিংগী যুমথোঙ খুদিংদগী ফৌ শংবাই অমা নজ্জগা লুপা ৫০ গী চাংদা থোমগংনবা থোরাং এদ হোক গভনিং বোদিগী লুচিং মথাদা দোনেসনগী কেম্পেইন হোথি। লোয়ননা কলেজ অমা লৈবনা লমদমসিদা মই-মশিং তমনিংবা লৈত লায়র উমুংগী ছাত্রশিংদা কান্নগদবা গীরগদবহু প্রজা মীপুম খুদিংদা পাওজেল ওইনা দোনেসন চংপগা লোয়ননা শন্দোকপা উমথি। কুইদে মীয়ামগী ওইবা খৌদোক ওইথি মীপুম তিংনা অভম অভবা দোনেসন গীদবা যাওথিদে। পোইছু থা লোইরকপগা লুপা ৫০০০ ( লিশিং মঙা ) গী শেনফম গুরকপদগী কলেজগী বার্কিং ফণ্ড ওইনা বেস্কতা থমজিনথি। লমগী মতাংদম ককচিং রাইরিগী অহল-লমন অমদি নহারোলশিংগা পুন্না মিটিং তোছনা পঞ্জাও পল্লুমদা কলেজগীদমক লম একর ২৫ ( কুনমঙা ) বিজার্ব তোঁবা হায়না যানথি। লমগীদমক য়েংনবা লৈত্রবনিনা মনিপুর সরকারগী রিভেন্যু ডিপার্টমেন্টনম্বু অহানবগী ওইনা লম একর ৭৬ থক খা-মনিপুর কলেজগী মিংদা এলোটিমেন্ট ওরদর থোকথি।

ওবা হেড মাষ্টর গৌরহরি কলেজগীদমক ককচিং ইম্ফাল য়ান্না তোয়না হঙ্গং হন্দা চংপা তাথি। হান্ননা ইম্ফালদা প্রাইভেৎ কলেজ লিংথংপ্রবা প্রিন্সিপালশিং খুদম ওইনা, খৌদাম নিলমনি সিংহ প্রিন্সিপাল ইম্ফাল কলেজ অমম্বুং চিঙাথম গীশক সিংহ প্রিন্সিপাল মনিপুর কলেজ ইম্ফালগা উনছনা গোঁহাটি ইউনিভারসিটিদা কলেজ লিংথংপগী দরখাস্ত থানবগী বারোলশিং তানৈ। ফংলকথিবা ঙ্গ-পাও অয়াহা গভনিং বোদিগী মেম্বরশিংদা মিটিং তোছনা থংহনথি।

গোহাটি ইউনিভার্সিটিগী নিয়ম মতুংইয়া অনোবা কলেজ অমা লিংখংনবগী দরখাস্ত অসি মরি লৈনবা চংদবা যাদবা মচাকশিংগী বারোল যাওনা কপি অত্মমখক গোহাটি ইউনিভার্সিটিদা জমুয়ারি তাং ৩১, ১৯৬৬ কী মমাংদা য়োহনগদবনি। অতৈ বারোলশিং অরুবা ওইয়ে প্রজাগী সহযোগ ফংদগী। থাইদগী মরুওইবা মরম অমগীদমক ওঝা হেড মাষ্টর কলেজগী সেক্রেটারি অমা ওইনা য়ায়া রাখি। ওঝা ওইবীনবা এম,এ, দিগ্রি পায়বা থিবা অমশুং সবজেক্ট হাংনবগী বারোলগী মতাংদনি। মতমতুদা খুঙ্গুংগী লমদমদা এম,এ, পাস তোবা মীওই মশিং য়ায়া লৈত্রি। ককচিংগী ওইনশু সবজেক্ট শুনা এফিলিয়েসন লোনবগী মিং পীখংনবা মীওই মশিং শুনা লৈত্রি। প্রিন্সিপালগী ওইনদি ওঝা নবকুমারগী মিং থাগংপা য়ানরে। ওঝা নবকুমার মতমতুদা রাবগাই হায়র সেকেন্ডরি স্কুলগী প্রিন্সিপালনি, এম,এ, বি,টি,নি। উপাই অমা পুথোকথি। অথুবা মতমদা অসাম ত্রিবুন্দা এডভার্টাইজ তোছনা ওঝা কোথি। ওঝা গৌরহরিগী ষৌশিল মাই পাকখি, মপান্দগী দরখাস্ত লাকথি। অশুয়া দরখাস্ত থারকথিবা মীওইশিং অতুগী মিং ওঝা ওইগদবা লিষ্টা যাওশীনথি। ফংদবা থর অমনা ইন্ফালদগী সরকারগী থবক তোদবা এম,এ, পাস তৌরবা নজুগা থবক থিরিবা মীওইশিংদগী মতেং লৌথি। অশুয়া মাইগৈ অসোমদা কলেজ অমা লিংখংনবগীদমক মতমচানা গোহাটি ইউনিভার্সিটিদা ইং ১৯৬৬ জমুয়ারি ৩১ গী মমাংদা য়োহনথি। পর্মিসন অমশুং এফিলিয়েসন পি,ইউ, (A) থাক ফাওবগী গোহাটিদা তাল্লাবা চংপা অহানবগী খোঙচন্ডা ওঝানা মহাকী মনাওশিং থোকপা (হুপী মরী) এন, বীনয় সিংহ এদভোকেং মতম অমগী কটন কলেজগী শঙ্কাইরবা ছাত্র ওইথিবগা লোয়ননা চংলুবগী য়ায়া কাল্লাবা ফংখিবগী বারী গভর্নিং বোদি মিটিংদা ফোংদোকপীরম্মী।

কলেজ লিংথংবগী থাখিবা দরখাস্ত ইউনিভার্সিটি ওথোরিটিনা  
 য়েংশিল্লবা তুংদা মণিপুর সরকারগী অয়াবা বারোল অমা য়াওহল্লকদবনি  
 হায়বগী চিঠি অমা ফংখি। থিহুবা তৌদনা ওয়া গৌরহরিনা এডুকেশন  
 দিপার্টমেন্টগী সরকারদা চে ইথংহন্দুনা সরকারগী ওইবা অয়াবা বারোল  
 লোখি অমসুং মশামক গোহাটি চংতুনা ইউনিভার্সিটিদা পীশিনখি,  
 জুন থা ১৯৬৬ তনি। শোয়দনা পর্মিসন ফংবা য়াই হায়বগী থাজবা  
 লৈরতুনা ওয়ানা ক্লাস হোবা য়ানবা ককচিং অমসুং অকোইবগী  
 খুঙ্গংসিদগী ছাত্র ছাত্রি থোমজিন্দুনা মীং চনবা হোনবা থোরাং  
 লোখংখি। মুমিদাংরাইরমদা চংথগদবা ক্লাস ওইবনা ককচিং হায়স্কুলগী  
 ওফিস ষ্টাফ অমদি ক্লাস রুম লোয়ননা চৌকিদার কলেজনা শিজিল্লবা  
 য়ানবা মেনেজিং কমিটিগী অয়াবা পীখি। ওয়া ওইবা নত্রগা সরকারগী  
 ওফিসশিংদা থবক তৌবা মীওইশিংগী মিং থোমগংতুনা অহানবা ওইনা  
 ছাত্র ৪৫ মিং চনশিন্দুনা এটেন্ডেন্স রেজিষ্টারনচিংবা শেমখি। মতম  
 থর য়ান্না লাংতরুনা ডাইনরবা তুংদা জুলাই থাগী ময়ায়রাইদা গোহাটি  
 ইউনিভার্সিটি রেজিষ্টারদগী থারকপা লেটর অমনা কলেজ হাংবা  
 অমসুং সেসন ৬৬-৬৭ তগী ক্লাস চংথবা য়ারগনি হায়না থঙহল্লকখি।  
 মীয়ামদা লাওথোতুনা থঙহনখি, প্রজাশিং হরাওবনা ডুমথে লৈখিদে।  
 মপুং ফাবা কলেজ অমা লিংথংপা য়ারগনি হায়বগী পার্মিসন পীরবনি।  
 অহানবগী ওইনা পি,ইউ,(A) গী থাক ফাওবনি। হাংগদবা বিষয়শিংনা  
 ইংলিস, মণিপুরি, পোলিটিকেল সাইন্স, ইকোনোমিক্স হিষ্টরি, ইডুকেশন  
 অমসুং লেজিকনি। ছাত্রশিং রিগুলার ওইনা পরিক্ষা পীবদি য়াদে  
 মরমদি নন-কলেজিয়েং ওইনা ইফাল কলেজগী সেন্টরদা এন, সি,  
 ফী থীরগা থাগদবনি।

চহিসিদা হোবগী য়ান্না খুদোংচাখিবা অমদি লোকেল এম, এ, দিগ্রি হোলদর খর তোডান তোডানবা বিষয়শিংদা ধোরকখি। মখোয় পুম্মক কলেজ লিংখৎপগী ধবক ধোরাংশিংদা হৈনিংনা গভনিং বোদি তেংবাংনি। ধোইদোক হেন্দোকপা মরম অমদি মখোয় খুদিংমক ওয়া হেড মাষ্টরগী ছাত্রাডাক ওইখিবা কলেজগী লুরবা তাংকম অমা ওয়ানা ধোংনরিবহু ধওইদনা লৈখোকপা পামখিদে। সেসন জুলাই থাগী তাং ২৭ তগী হোখি। হোগংলকপা মতমদি ক্লাস মপুং ফানা চংথবা অরাবা মরম ওইখি মরমদি ইংলিসকী তহীনবা ওয়া তাংদাং অমা লৈতবদগী অচুম ওইনমক হায়জুলগী এক্সপিরিয়েন্ট লৈরবা বি,এ,বি,টি, ট্রেন তোরবা ওয়া খরগী মতেংদগী ওম ওম্বা হোংনখি। ১৯৬৭ কী লোইরমদাই মতমদা এম, এ, ইংলিস পাস তোরবা ওয়া হেড মাষ্টরগী ছাত্র ওইখিবা অমসু কলেজদা সার্ভিস পীখি। কলেজগী হোগংলকপা চহি ১/২ দা ককচিং লমদমগী ওইনা এম, এ, পাস তৌখিবা অমসু কলেজদা ওয়া ওইখিবা খরদি :—

- |                                     |                         |
|-------------------------------------|-------------------------|
| ১) নাওরেম গন্ধার সিংহ               | ইকোনোমিক্স              |
| ২) নাংমাইথেম নিমাই সিংহ             | ফিলোজোফি                |
| ৩) ক্ষেত্রিমমুম কুন্দ সিংহ          | পোল: সাইন্স             |
| ৪) নাওরেম ইবোতোস্বী সিংহ            | হিষ্টরি                 |
| ৫) ক্ষেত্রিমমুম মুনাল সিংহ          | ইংলিস                   |
| ৬) মোইরাংথেম মোহন সিংহ              | এডুকেশন                 |
| (মতম খর পুরস্কা ইক্ষাল কলেজদা চংখি) |                         |
| ৭) ময়াংলমুম ইবোহল সিংহ             | হিষ্টরি (মণিপুরি তহীবা) |

মথকী ওয়াশিং অমসুং প্রিন্সিপাল এন, নবকুমার সিংহ তলব লোদনা মীয়ামগী স্বর্থদা থবক ভৌবীথিবনি কলেজদবু হিংছোরবদি। হায়বগী রাখলদা। তশে:নমক অচোবা উপাই অমা ওইথি গভর্নিং বোদিগীদমক।

মথং চহি ১৯৬৮ গী সেসন হোরমদাইদা এফিসিয়েসন পীবগা মরি লৈননা গোহাটি ইউনিভার্সিটিগী ইন্সপেক্সন অমা খোদাম নিল্লমনি সিংহ প্রিন্সিপাল ইফ'ল কলেজনা ইউনিভার্সিটিনা থমথিবা টার্মস অমদি কন্ডিসন পাংথোকপা ওল্লত্রা হায়বজু য়েংশিনবা লাকথি। য়ান্না মরু ওইবা ইন্সপেক্সন অমনি। পি, ইউ এফিলিয়েসন ফংনবগী রাফমদা নক্তনা বি, এ, ক্লাস হাংবা য়ানবগী খোরাং চংশিল্লবগী ফিরেপ লোদবা য়াদ্রবা মতমনি। চাক-ঈশিং য়াওনা মরু ওইবা জি,বী, মেম্বরশিং, ওয়াশিং অমদি প্রিন্সিপাল পুবীরিবা ওয়া নবকুমারসু য়াওনা ইন্সপেক্সন পাংথোকপীরিবা প্রিন্সিপাল নিল্লমনি সিংহগা কলেজগী তুংগী ফিভম মুন্না থল্লথি। চ'ওরাকপা ওইরিবা ফিভমশিং য়েংশিনবীরবা তুংদা য়ান্না মরু ওইবা রাফম অনিদা থল্লনবা ওবা নিল্লমনিনা তকশিনথি। অহানবা রাফমদি: (১) রিগুলার প্রিন্সিপাল অমা হাপ্পা (২) কলেজ মশাগী ওইবা বিল্ডিং অমা লৈবা অনিসিনি। রিজার্ভ ফণ্ডগী রাফমদি থোইদোক্কা লুড্রে, লু: ১০,০০০ গী থমজিল্লবগী খোরাং খুদক্তা লৈরে। বিল্ডিংগী রাফমসু থল্লনিঙাই মরম লৈরে। হায়বদি য়ান্না শক্তি লৈবা বিল্ডিং কমিটি অমা সোরা, ইরেংবন্দগী হোরতুনা শেরৌ ফাওরগী প্রধানশিং অমদি অতৈ লিদরশিং য়াওবা, শেমথ্রে। লোয়ননা সলাম ক্ষেত্র সিংহনা শাগদৌরিবা ক্লাস ক্রম বিল্ডিংগা নকুনা অচোবা লাইব্রেরি হোল অমা শারগা কংলগনি হায়না ইচং থোনা চোংথোকপীরকথি।

পুক্চেল চাওরবা দোনর সলাম ক্ষেত্র সিংহ ওয়া হেড মাষ্টরগা তৎন-খানদনা কলেজ বিল্ডিং শাবা লোইজিবা কাওবা অরাবা কয়া খাউমিল্লখিবা মীশক অমনি। কলেজগী শঙ শানবগী খবক ইং ১৯৬৮ দা শোইদনা হৌরগনি হায়না গভনিং বোদি মেম্বরশিংনা থমখিবা রাফমত্ ঈলপেক্সন লাকপীরিবা ওয়া নিলমনিমসু খাজখি।

অতৈ অতৈ রারী কয়ামুক শানবদগী ওহাক তুমিন-তুমিন লৈনরিঙে মিকুপ অমদা খাইনা হৌদোরবা ওয়ড্রবা রাফম অমা ওয়া নিলমনিনা তপ্পা “প্রিন্সিপালগী রাফমসি নবকুমার বাবুদা অশুম কনকাম তৌরসিনে”। ওয়া হেড মাষ্টর নহোশানা মীডোন্দা পোংলুম ওইগদবা রাফম অমা গিং নমশিন্দুনা রা ওাওবা কয়া হৈনদে অতুম ওইনমক কলেজগী লুরবা তাংকম অমা খেংনরিবত্ ওয়া নবকুমারগী পাওখুম অমনা অমুক্তং কোকহনবীরবদি কুংঙাইথ্রনিদা হায়বগী রাখলদা মায় ওাওতক চিনবান কাউদনা লুকথুজনা লৈ। অশিংবা ওাক্তনি, ফিভমত্ ইউ উনৈ। ওয়া নবকুমার হায়ার সেকেণ্ডরি স্কুল রাবগাইগী প্রিন্সিপালনি। হায়স্কুল ওইরিঙৈদগী হায়ার সেকেণ্ডরিদা অপগ্রেদ তৌরকপা ফাওবদা ওয়ানা থুদোংখীবা কয়া মায়োকুরগা চাওখংলকখিবা স্কুলনি। খুদক্তা হেক স্কুলত্ খাদোকুরগা কলেজগী প্রিন্সিপাল ওইরগে হায়বত্ মডোন্দা পোংলুম অমা ওইখি। মশাগী ওইজবা রারেপ লৌগদবত্ মতম থরদং গীহ্মিংখি। ওয়া নবকুমারগী পুক্রিগী রাফম থর তারবা তুংদা ওয়া নিলমনিনা যান্না হৈশিংনা চেকশিন্না থল্লগা কলেজ কন্সিৎবদগী অমদি ওয়া নবকুমারনা গভনিং বোদিগী অপায়া থুংহনবা ওইনা অমুক ওইরগে খনবা মতমদা শিল্লবা য়ানবা কলেজ হৌদোক্মিল্লখিবা ওয়া অমবু এক্সিং প্রিন্সিপাল ওইনা পুহনবগী মওদা রিপোর্ট ইখি। অতেনবা মতমগী

ওইনা, করিগুয়া অনৌবা কলেজ অমা লিংখৎপদা, কালিফাইদ প্রিন্সিপাল ফংদ্রিউদা এক্টিং প্রিন্সিপাল অমনা ওফিস পুবা য়াই। চহিছুগী সেসন হোজ্রিউদা থা-মণিপুর কলেজ এক্টিলিয়েসন পীরে হায়না খঙহল্লকথি লোয়ননা ছাত্রশিংসু চহিছুদগী হোরচুনা পি, ইউ, পরিক্ষা রিগুলার ওইনা কলেজ মশাগী ওইনা থাগংপা য়াহনথি। মণিপুর সরকারদগী এদ হোক এন্ট ওইনা চহিগী লুপা ১০,০০০ (লিশিং তরা) থকসু ফংবা হোথি।

পেনথোকুনা লৈবা য়াদ্রি। এক্টিলিয়েসন পি, ইউ ট্বেণ্ডার্ড ফাওবা পীরগসু কলেজগী থাক ফাওবা মইহ-মশিং তম্বা হায়বসি বি, এ, য়োনা তম্ববগী খুদোংচাবা পুত্রগদি কলেজ লিংখৎলুবগী অর্থ লৈতৈ। ইউনিভার্সিটিগী ইন্সপেক্সন রিপোর্ট খুদিংদা তৎতনা অরাংপা অনিথক মেনখৎননবা খঙহল্লকপছু ওবা হেড মাস্টর কাএথোকপা লৈতে। মহাকী হায়ন্তুল এদমিনিষ্ট্রেশনগী থবকশিং অছুসু কায়হন্দনা কলেজগীদমক অকল্লবা মতমগী মনুংদা পাংথোকদবা থবক অনিথকী পোরম য়াংথ্রে। কালিফাইদ প্রিন্সিপাল অমা থীবা অমসুং কলেজ মশাগী বিল্ডিং অমা পঞ্জাও পল্লুমদা শাগংপা অনিসিনি। গভর্নিং বোর্ডি অমদি বিল্ডিং কমিটি অনিগী অপুনবা মিটিং অমা কোচুনা থবক অনিসি পাংথোকুবা খল্লথি। শঙ শাগংপা হৌনবা অমসুং দোনেসন খোমগৎনবা দায়হ অয়াস্বা বিল্ডিং কমিটিদা শিল্পে অচুগা ওবা হেড মাস্টরনা সেক্রেটারি অমা ওইনা প্রিন্সিপাল ওইনবা মতকচাবা মীশক অমা থৌনবা অমসুং এক্টিলিয়েসনগা মরি লৈনবা ওফিসকী থবকশিংগী দায়হ লৌথি। ১৯৬৮ গী মার্চ থাদা য়েংথোম তোম্বা সিংহ প্রেসিডেন্ট বিল্ডিং কমিটি, নোংমাইথেম গুলামজাং সিংহ ভাইস প্রেসিডেন্ট অমসুং



নাওরেম ইবোতোন সিংহ সেক্রেটারি বিল্ডিং কমিটিগী মিৎয়েং মথাদা  
 এলাংবম বিনয় মডমজুগী এসিষ্টেট ইনজিনিয়ার হায়রে সাউথ য়াওনা  
 কলেজ কেম্পসতা সাইট প্লান পরিং খাবগী থবক পাংথোকথি।  
 মতুং তারকপা ওইনা অখঙ-অহৈ তানরগা অফবা হুমিং অমা লেপথোকুগা  
 যাত্রা হুনবগী ধৌরম পাংথোকুবা থল্লখি। মতম অসিদা কলেজ  
 বিল্ডিং শাগংপা হৌনবগী খুদোংচাবা অমদি সলাম ক্ষেত্র সিংহ  
 (দোনর ওইরকদবা) মেম্বরনা মশাগী ওইবা চেক বঙ্গালিভাটা অমা  
 ইকপা খুজাপাস্তগী ফাউণ্ডেশন হৌবা কোন্নবা চেক লোবা য়াগনি  
 হায়না খঙহল্লকথি। হায়রিবা চেক অসি মমল লৌদনা কলেজ  
 কেম্পসতা মশানা হোজিনবীথি। প্রজাদা অচৌবা উপাই অমা  
 ওইখি।

অমরোমদা, ওকা হেড মাষ্টরসু প্রিন্সিপাল অমা খর সেনিয়র  
 ওইবা ফাওনবা কল্লা খীরি। মহাক্কী মরুপ অমনা গীরকপা পাও  
 অমগী মতুংইল্লা ওইনামদা ওকা অমা রাজনিতিদা চংবগীদমক  
 থবক্তগী পোথাপ্রে হায়বা থঙলে। ওকাহুগী মিং এম, অমুতোদ্বী সিংহ  
 কোই। মহাক এম,এ, বি,এদ, নি। ওকা হেড মাষ্টর ধীনথবা তৌদনা  
 ওকা অমুতোদ্বীগা উনখি, এক্তিং প্রিন্সিপালসু য়াওখি। রাদী খর  
 কলেজগী অরুবা ফিভম য়াওনা শানরবা তুংদা প্রিন্সিপাল ওইনা  
 ইউনিভারসিটিদা ওকা অমুতোদ্বী মিং থাপ্রগে হায়জবছ মহাক মশানা  
 হরাওনা য়াবীথি। মহাক্ক! মত খরদি থমখি মরমদি মহাক লেঙদনা  
 ককচিংদা লৈবদি ঙল্লোই মরক মরক দরকারগী মতুংইল্লা পাও ফাওনরগা  
 লাকে হায়বসিনি। অসিগুম্বা ধৌরাংসি অয়াস্বা খুঙ্গংগী অমদি চীংগী  
 কলেজশিং লিংখংখিবা মতমদা শিজিন্নখিবা মানবা উপাই অমনি।

মরু ওইবা মচাক অনি, হায়বদি কালিফাইদ প্রিন্সিপাল অমশুং কলেজগী  
বিল্ডিং শাগংনবগী আশা উরবনিদা দিগ্রি অফিলিয়েসন তানবদা  
অরাবা ওইরোই।

কলেজ বিল্ডিং শাগংনবগী যাত্রা ছন্নবগী থোরাং লোথংলে।  
মতমছগী মণিপুৰ সরকারগী এডুকেসন মিনিষ্টর ত্রীনিংথোথোংজম ভোম্বী  
সিংহনা ১৯৬৮ জুন থাগী তাং ১০ নিংথোকাবা স্নানযাত্রা লুমিত্তা যাত্রা  
ছন্নবীথি; মীয়াগগী অচোবা ফ'সন অমা ওইথি, ইতিহাসকী কাওয়-  
রোইদবা মফম পঞ্জাও পল্লুম, ককচিং রাইরি। বিল্ডিং কমিটিগী  
অহন-লমন পোখাবা লৈখিজ্জে। ককচিংগী পার্ট খুদিং অমদি খুল্লোমবা  
খুজ্জসিদা ফণ্ড থোমজিন্নগীদমক সব-কমিটিশিং শেমতুনা, খা-মাইগৈ  
প্রজাশিংগী অচোবা মাস কম্পেইন অমা পাংথোকথি। স্কুলগী ছাত্র ছাত্রি  
ওয়াশিংগী লিচিং মখাদা সোসিয়েল সার্ভিস তংতনা পাংথোজুনা  
কলেজ কম্পাউণ্ড অমদি এপ্রোচ বোদনচিংবা ফজনা শেমগংথি।

ইং ১৯৬৮ গী সেসন্দগী বি,এ, অহানবা চহি হাংবা হোননবা  
ইফাল কলেজ প্রিন্সিপালগা জুলাই তাং ৪ দা উনতুনা তানৈ। গভর্নিং  
বোদিগী য়াথং মতুংইন্না বি,এ, অহানবা চহিগী ক্লাস চংথবা হোথি।  
অহানবা চহিদি প্রোমোসন পরিক্ষা ওইবনা থোইদোক্কা চিংনদনা  
অছুম চংথ্বে। মতমছদা সরকারগী এদ হোক গ্রান্ট ফংবা হোথুবনিদা  
মণিপুৰ সরকারগী এডুকেসন ডাইরেক্টরনশু ইলপেজ্ঞন লাকই। চহি  
অমদা য়ামজবদা ইলপেজ্ঞন অনিরক্তি শোইজ্জে। পুন্নমকসিগী থোরাং  
অয়াহা ওয়া হেড মাস্টরনা ভোবীথিবনি। চহিসিগী সেণ্ডেঘর থাদগী  
ওয়া অমুতোম্বীশু কলেজগীদমক ককচিংদা লাকথি অমশুং চান্ন-থক্কা

অমদি লৈফম ওঝা হেড মাষ্টৰগী কাটৰসভা শিনথি। ওঝা হেড মাষ্টৰনা খৰ্চ অয়াহা পুথোকপীখিবনি। কলেজগী বিল্ডিং প্রোগ্ৰেসম্‌ য়াঙশিল্লকথি।

কুম অসিদা গান্ধি সেন্টেণ্‌ৱি পালন ওক্তোবৰ থাদগী হোথি। ককচিংদম্‌ ৱাইৰি জুনিয়াৰ হায়স্কুলদা চাওনা পাংথোকথি। থোৱম অসিগা মৰি লৈননা লাকথিবা এডুকেসন মন্ত্ৰিনা কলেজগী বিল্ডিং শাগংলিবহ্‌ মিংয়েং তাবীৰম্মী লোয়ননা থবক য়াঙশিনবা মতৌহ্‌ উবদা অপেনবা ফোংদোকপীৰম্মী। প্রজা সেজ্ঞন খুদিংমক্কা পীৰিবা সহযোগ অহ্‌ লিংজেন মান্নবগী খুদম্মি হায়না ষাগংপীৰম্মী।

ইং ১৯৬৯ গী মাৰ্চ ষা লোইৰকপদা কলেজ বিল্ডিং চেকী ৱাল মৱেপ ফংলছনা কাঞ্চি য়ানবা অমসুং অতৈ উগী থবক্‌মক ওয়শিল্লক্‌। দোৱন ওইবীৰিবা সলামক্ষেত্ৰ পুকচেল চাওবা, মশাগী ওইজবা থীদনা অথাঙ কনবা, অমসুং থবক শু-নোহা কনবা মীওই অমনি। মশানা দায়ত্‌ পুবীৰিবা শঙ অহ্‌দা নংতনা প্রজাগী মতেংনা শাগংলিবা কাশিং অহ্‌গী দৱকাৰ লৈবা পুন্নমকস্‌ মহাক্কা হান্ননা পুথোকলগা কোম্মা হঞ্জিনবা ডাক্তনি। পুন্নমকসিগী মথক্কা ওঝা হেড মাষ্টৰনা কলেজগী মিংদা এন, ডি, সি, সাৰ্টিফিকেট লৈছনা বিজ্ঞাৰ্ত ফণ্ড ওইনা থমজিনগদবা অথুবা শেমফম হায়বদি লুং ১৫,০০০ থোমজিল্লবা হোংনবদা সলাম ক্ষেত্ৰ সিংহগী তেংবাং য়ান্না ফংথি। মথোয় অনিনা য়ান্না ভাব তাননা দাইহ্‌ লৈনা অমসুং নকশিল্ল কলেজগীদমক হোংনথিবগী মইহ্‌না মতম চানা ডিগ্ৰি হাংবা অমসুং কলেজ শজ্জাৰা ওন্নগনি হায়বগী থাজবা প্রজাশিংগী পুৰ্ণিংদম্‌ ফাওথি।

ইং ১২৬৯ এপ্রিল তাং ৬ তা ওয়া অমৃতোদী ককচিংদা ওয়া  
 হেড মাষ্টরগী কাটরসতা অমুক খুলখি। ইন্সপেক্টর ওফ কলেজস  
 গোহাটি ইউনিভারসিটিগী ইন্সপেক্সন অমা বিপিন পাল দাসনা তাং  
 ৭ তা ডিগ্রি হাংবগা মরি লৈননা কলেজ য়েংবা লাকখি। ইউনিভারসিটিগী  
 হকথেননা ধারকপা ওইবনা কলেজসিগী অকুগা রারোলশিং প্রিন্সিপাল  
 অমা ওইনা ওয়া অমৃতোদী কুগা মাংজোননা ওয়া হেড মাষ্টরগা  
 নৈনবগী তড়াই ফদবা অমা লৈখি। মরমদি ওয়া প্রিন্সিপালসু  
 ককচিংদা তোয়না লৈতবনিনা গভনিং বোদিনা মতম মতমগী ওইনা  
 ওল্লনবা থেংনখিবা থবকশিংহু মহাকসু খঙবা তাবনি। ইন্সপেক্টরদা  
 শীশিনগদবা চে চাং অমদি রারোলশিং মথোয় অনিনা মপুং ওইনা  
 ঙাউনগদবনি। বিল্ডিং কমিটি অমদি গভনিং বোদিগী অহল-লমনশিংসু  
 অয়াদা পাও পীতুনা খঙহনথ্রে। মীপুম খুদিংগী থম্মোয় লাংতরুখি  
 অতুবু অরাবদি ফাওখিদি। মরমদি কলেজ বিল্ডিং শাবা লোইশিন্গসু  
 মথক কুগা হোঁবগী ফিভমদা লৈরবনিনা হায়নখিবা মতমদা শোউদনা  
 লোইশিনবা ওল্লগনি হায়বগী থাজবা লৈরে। মহোঁশাগা মান্নদবা  
 হরাও তুজুংগী ঈপোম অমনা মেম্বরশিং অমদি খুলগী অহল-লমনশিংগী  
 থম্মোয় থুমহংখিবগুম তোখি।

তাং ৭ এপ্রিল, ১২৬৯ নিংথোঁকাবা হুমিংকী অয়ুক অউনবদা জিপ  
 অমা রায়রতুনা রাই, নিমাই সিংহ মতমতুগী এম, এল, এ, ভাইস  
 প্রিন্সিপালগা লোয়ননা সার্কুইট হাওসতগী বিপিন পাল দাস লৌকনবা  
 চংলি। মহাকী বুক ফাষ্ট চাবগী মতম খর ডাইনরগা লাকমিগখি।  
 অঠৈ অতোগা কলেজশিংগী প্রোগ্রামসু লৈবনা মহাক ইফালদা অমুক  
 হনখিগদবনি। লম্বীদা এম, এল, এ, গা রারী শানে মনিপুবগী

রাজনিতিগী ফিভম যাওনা। মহাক রান্ধনিতিদা যান্না ইন্টরেষ্ট লোবগুম উই। মতমহুদা মনিপুর সরকার, এম, কোইরেংগী সরকার মরা চেত্তবগী মওন্দা লৈরম্মী। দ্বারী শানবহুদা মহাক মনিপুরগী শক্কাইবা লিদরশিং মরুওইনা সোসিয়ালিষ্টকী লিদরশিং খঙনবগী দ্বারোল যাওই। মশানী ওইবা মতাংদদি মহাক ইউনিভার্সিটিদা চংদ্রিঙে মমাংদা ডায়ক্স কলেজ অসামগী প্রিন্সিপাল ওইরম্মী। বনারস হিন্দু ইউনিভার্সিটিদগী এম, এস, সি, পাস তৌরকখিবনি। দ্বা ডাঙবদা তাবা যান্না মুংঙাই, খোঞ্জেল লুম্মী শক্তি লৈ, গুন চেনবা মীশক্ৰি। দ্বারী শান-শান ককচিং লমখায় যৌখিবা খঙহৌদে। হান্নগী কোরেষ্ট বেঞ্জরগী কাটরস মপাদা ওহাক খামখো হায়না ইঞ্জিং তোই। ওহাক কুমখতুনা অহাংবা মফমদা ওইবনা তাজা লোঁনৈ কুইনা ফমজিন্দুনা লাকপগী অরা-পোখাবা ওইনা। বিপিন পাল কাংচুপ অমা পুখোরতুনা চুরুট মচাক থল্লা হাপচিল্লগা চুতুনা চিংই। যান্না হাওনা থকই। মখা ওন্দুনা এরোল্লোমগী অচৌবা লমহাংলোমদা ওনশিন্দুনা য়েংই। ওঝা নিমাইনা অনিশুবা লাজাওদা পৃথিবী শিন-থুংনা খঙনখিবা পল্লেন - এয়রফিলদনি হায়না তাকই। আই এন,এ, গী লান্মীনা মনিপুর যৌরকপগী দ্বারী :সুং সুভাসচন্দ্র বোসকী অঙকপা থোনাগী ষোদোকশিংগী মতাংদদি বিপিল পাল দাসনা অহুম মখা ডাঙথগ্ৰে। মহাক সুভাসচন্দ্র বোসপু লাংচবা অমসুং মহাকীদমক চাওথোকচবা মীশক অমনি হায়বহু উংখি।

ককচিং বাজার য়োরে। ঐখোয়না ককচিং য়োরে হায়না তকই। মহাক ওক্তক তোই। মহাক্সা খল্লম্বদি সহর মচা অমগী ফিভমদা লৈরমগনি হায়বসিনি। ককচিং হায়কুল, তল্লা খোজিলে। ওঝা হেড মাষ্টর ওঝা অমুতোদ্বী অলসুং অঁতৈ অহল ওইরবা মেঘশিংগা উমবে।

এম, এল, এ না শকতাকথি। ওফিসকী চে-চাং খর য়েংলগা কলেজ বিল্ডিং অমসুং কেম্পস য়েংবা পান্থী হায়রকপদগী ময়াম পুন্না সাইকলনা খর অতুগা ওঝা হেড মাঠের প্রিন্সিপাল অমদি অহল খরগা জিপ্তা তোংছুনা কেম্পস তম্মা চংশিল্লি। ইন্সপেক্টরনা পুক্রিংদা ইয়াং-য়াংনা খনবা মতৌদা ময়াম পুন্মমক করয়ো হায়না লাংতকুথি। পঞ্জাও পল্লুম য়ৌরে, কলেজ কেম্পস য়ৌরে। ককচিং রাইরি খুল্লক ফাওরগা লাকপনিনা অচং-অওক খুদিংনা কলেজ য়েংবা গোহাটিদগী অচৌবা অমা য়ৌরকথ্রে হায়ছুনা ইনিং নিল্লি। খুল্লকী অহলশিং খোঙনা হায়নরুবা তৌদনা কলেজ তম্মা চংশিল্লরকথি। কলেজ ইন্সপেক্টর ওকপগী মিথিং মপুং ফাখি, অডকপা তাঞ্জা অমনি।

পঞ্জাও পল্লুম অচৌবা অহাংবা লক্ষাং অমনি। নোংচুপ্তা চীংশাং পরেং অরাংদা এস, এস, বী কেম্প, মখাদা সেকমাই তুরেল অমসুং নোংপোক্তা ককচিং মাস্তক লহী লৈ। কলেজগীদমক প্রজ্ঞাশিংনা কনবীরন্বা এরিয়াদি একর ২৫ নি। লক্ষাং অসিগী মচুংদা কোমফুং ইরোয় লৈওনফম মশিং থীওমদনা লৈ, খুলগী শজাবুংনি। তুরেলগী মওদা অকুংপা মরিল অমসু লৈ। নোংবালৈ তিংখং পান্থী, কান্থীরৈ পান্থী অমসুং হৈজাম্পেট পান্থীনা মোংশোং মচা মচা শেমছুনা হৌই। মৈকোক থা লোইথিবা মতুং ওইবনা চীংয়াগী লোইরোয় ডমথরকপা মফমদা চোংখংলকপা তুমনৌ - হানৌ অশংবা ফ্রাংজি থাবগুম নিংখিঞ্জৈ। চীংখোঙদা হৌরিবা তেরা পান্থীসু তঙাও তঙাওবা মপালনা লৈতেংই। কলেজ গেটতা হৌরিবা অচৌবা খোঙনাং পান্থী অনি মশা মরেং ফল্লা অনৌবা মনা চোংখংলমদাই থৌরাংদা হায়ছুনা শান্নরি।

লম্পাক অসিগী নোংচুপলোমদা চঙশিল্প শাবা কলেজগী শঙনি ।  
 অচোবা হোল সলাম ক্ষেত্র সিংহ দোনরনা কংপা শঙ নোংপোক  
 ওয়া খা-রাং ময়ুং ওইনা শাবনি । মসিগা শয়না নোংপোক-নোংচুপা  
 ময়ুং ওইনা অচোবা কা অমগা মচা অমগা পুয়া অনিনি প্রজাগী  
 দোনেসনা শাবা । ইকুই-কুইদনা থোনখিবা কলেজ চঙবগী লম্বী অকুং  
 অতোং নাইনা পোং-চৈ শঙ শাবগী চেক হোনজিনবদা শোকচিনবদগী  
 উফল থর চেল্লবসু চংখোক-চংশিন তোবদা যান্না নুংঙাইবা মতমনি ।  
 শঙ শাবা লোইশিল্পমদাইগী উগী থবক মপুং ওইনা শুবা মতম ওইবনা  
 লৈমায় অমসুং শঙগী অকোয়বদা উতেক-রাতোক চেকতেকচিংবা ইচাই  
 চাইনা তাতুনা লৈ । চাওথ্রবা লক্ষাংছুদা কলেজগী শঙ পিক্তকা চিক্কা  
 লৈল্লিবা শক্তমতুনা বিপিন পালগী পুক্রিং চিংশিনখি । মহাক্সা চেকী  
 কক্সাং মথুংনা নমতুনা য়েই অছুগা হংলকখি । “শঙ অসি শিজিল্পবগী  
 থোরাং কবিনো ?” বল্লিং কমিটিগী এসিষ্টেন্ট সেক্রেটারিনা ইচং থোনা  
 খুম্বী । “প্রজানা শাবা কা অনিসিদা ক্লাস কম ওইগনি, কা অচোবছ  
 পাটিসন তোরগা পুয়া কা অহম শুগনি । সলাম ক্ষেত্র সিংহ দোনরনা  
 শাবসিমনা ওফিস, লাইব্রেরী অমসুং ওয়াশিংগী কন্মন কম ওইগনি ।”  
 ইলপেজ্জবনা মথা অমুক তাবকখি — “অতুদি দিগ্রি হাংলগা কমদোবা, কা  
 গুরোই” রাফমছ গভর্নিং বোদিনস্তু রাখি অতুবু সেসন নংনবা কচ্চা  
 ওইনা কা অহম শাদোকনি হায়না ফোংদোকখি । রাফমছ বিপিন পালনা  
 খাজখি । মথা তানা এসিষ্টেন্ট সেক্রেটারিনা সাইট প্লানগী রূপ্তিক  
 পুথোকুনা তুং কোইনগী ওইনা পাংখোকদবা ধোবাংশিং শন্দোকা হায়খি ।  
 কলেজগী শঙ লোইশিনবগী থাক য়োরকপা অমদি কলেজগীদমক একর  
 ২৫ লম অমা প্রজানা কনুনা থম্বা থোইদোক হেলোকা প্রজা মীয়ামগী

সহযোগ ফংবগী খুদম কয়ামুক কেপ্পাস অতুদা ইন্সপেক্টর মশামক্কা উরবা অতুদদি কলেজগীদমক অচুস্বা অফবা রিপোর্ট অমা শোয়দনা পীরগরি হায়বগী অনিংবচ্ তিল্লিবা মীয়ামদা ফোংদোকথি।

১৯৬৯ জুলাই ৯ য়মশকৈশা নুমিত্তা কালেন চুটি লোইরগা কলেজ কানরকপা মতমদা, গোহাটি ইউনিভার্সিটিদগী চিঠি অমা ফংখি। নুংঙাংবা পাংনি খা-মণিপূর কলেজ ককচিংদা টি,ডি,সি, আর্টস ক্লাস হাংবা য়ারগনি হায়বগী পার্মিসন পীরকপনি। হান্ননা ক্লাস ১৯৬৮-৬৯ সেসনগী চংশিনথিবচুসু থোইদোক্কা অকাযবা লৈতনবা ইন্ফাল কলেজ প্রিন্সিপালগা তানরগা শিনথবনি। মহোশাগুম পাংথোক্কা হাদবা রাফম থর পীরকথি। মরুওইবদি অনিথকনি- ১) ডিগ্রি ক্লাস হাংলবনিনা সবজেক্ট খুদিংগী ওঝা অনি লৈগদবনি অমসুং ২) চংলিবা সেসনগী মনুংদা নুংখিলগী কলেজ ওহোক্তুনা মশাগী বিল্ডিংদা ক্লাস চংথবা অসিনি। লোয়ননা লোংখংলিবা থবকশিং অতুগী প্রোগ্রেস রিপোর্ট অমা অথুবা মতমদা থারকুবসু খঙহল্লকথি। ওঝা হেড মাষ্টরনা গভর্নিং বোদি অমদি বিল্ডিং কমিটি অনিগী অপুনবা মিটিং অমা কোতুনা লস্বী শেমজিন্নবা অমসুং কলেজ বিল্ডিং মপুং ফানা দিসেম্বর থা ফাওবগী মনুংদা লোইশিন্নবা থল্লথি। প্রধানশিংগী মতেং লৌতুনা সোরা ইরেংবন্দগী শুগু ফাওবা বিল্ডিং কমিটি অমদি গভর্নিং বোদিগী অহল ওইরবা মেম্বরশিংনা ফণ্ড থোমজিন্নবা অপুনবা থোংজং অমা চংশিনথি। পৈলা থোমজিনবা খুদকী ওইনা লোইশিন্দ্রগসু অকরুবা মতমগী মনুংদা পীশিল্লরুবা প্রধানশিংদা দায়হ শিন্নরম্মী। অপুনবা শেনফম নত্রবসু মচিং মচিং ওইনা কলেজ গভর্নিং বোদিদা লেপুনা খুজুংসিদগী পীশিল্লরকথি। অনুয়া দোনেসন প্রোগ্রাম পাংথোকথিবদা ওঝা হেড মাষ্টরসু সেক্রেটারি অমা ওইনা স্নাঙবীথি।



সেপ্তেম্বর থা হোগলকপদা বিপিন পাল দাস মণিপুরদা লাক্তুনা বলেজশিং য়েংশিনগনি হায়বগী পাও ফংলে। থা-মণিপুর কলেজদনা সেপ্তেম্বর ২৩, ১৯৬৯ দা ইন্সপেক্সন লাক্তিনি হায়তুনা খঙহলকথি। মতম অসিরাইদদি কলেজগী হিরম খুদিংদা য়াম্মা প্রোগ্রেস লৈখিবা মতমনি। গভনিং বোদি অমদি বিল্ডিং কমিটিগী মিটিংশিং কলেজ কম্পাসতা ঙাক পাংথোকথি। মেম্বরশিংনসু উহাক লৈতনা কম্পাসতা লাক্তুনা য়েংনিংবা মতমনি। অতুম ওইনমক লাক্তদৌরিবা ইন্সপেক্সন অতুগী য়েংতুনা কম্পাউনগী পাক চাওরবা মফম খুদিংমক শেমগংলুবা উমদ্রগনু বিল্ডিংগী অকোয়বদা চাইরিবা চেকভেক অমদি উ-রা মফম চানা লোইশিন্দুনা থম্বা লোয়ননা কলেজ লম্বী মওং তানা শেমজিন্দুনা চংথোক-চংশিন য়ানবা শেমজিনবা থবক লোখংপদা পুরিং চংবা পাম্মথি। থবক অসি মপুং ফানা পাংথোকপা উম্ববা ককচিংদা লৈবা হায়স্কুলশিং অমদি এম, ই, অমসুং জুনিয়ার হায়স্কুলগী হেড মাস্টরশিংদা হায়জতুনা ছাত্র-ছাত্রীগী ওইবা অচৌবা সোসিয়েল সার্ভিস অমা কলেজ কম্পাসতা পাংথোকনবা শিনথি। সেপ্তেম্বর তাং ১৬, ১৯৬৯ দা ককচিং হায়স্কুল, রাইরি জুনিয়ার হায়স্কুল, অমসুং ককচিং গার্লস হায়স্কুলগী ছাত্র-ছাত্রিশিংনা অচৌবা সোসিয়েল সার্ভিস অমা পাংথোকথি। কলেজ লম্বী ফজনা শেমজিনবা উমথি। বিল্ডিংগী অকোয়বত্সু তরু তরু শেংদোকথ্রে। হামগী শকফমদগী অঙকপা ফংনা হোংথি পীকচরবসু বিল্ডিং অমা লৈরবনিনা মাইইগৈ অসোমদা 'কলেজ অমন্তং' হায়বগী মংলান্দু মঙ-ফাওনরকপগী অশেংবা শক্তম অমা উবা ফংথি।

সেপ্তেম্বর তাং ২৩, ১৯৬৯ লুংশিলগী মতমদা বিপিন পাল দাস ইন্সপেক্সনগীদমক থা-মণিপুর কলেজদা অনিরকশুবা ওইনা লাকথি।

হান্নগী মীয়ামগী ওইবা সোমিয়েল সার্ভিসনচিংবা পাংখোক্তুনা কেম্পাস, লখী অমদি বিডিংগী অশেংবা শক্তম অমা উহনবা ওয়বা মতম ওইবনা কলেজ গভির্নিং বোদি ইন্সপেক্সনগীদমক মহোশংগুম য়ায়া লাংতরুবা ওইহুে। ওঝা মশিংগী মতাংদা এডুকেসন সবজেক্টদমক থর শেমদোক শেমজিন লৈরগনু হাংলিবা বিষয়শিংগীদি লৈগদবা মশিং শুরে। মরু ওইরিবা রিজার্ভ ফণ্ড শেনফমশুনা বেহুতা থমজিনথে। রাব্বিং ফণ্ডসু রাংত্রে। ছাত্র মশিংদি লৈছল্লিবা চাং য়োজি। অহুম ওইনমক নৌনা লিংখংলকপা অমদি থর শোংথনা লৈরিবা লমদমগী ওইনদি ইউনিভার্সিটিগী নিয়ম থর কোমথোকই। কলেজ কেম্পসতা তিল্লিবা বিডিং অমদি গভির্নিং বোদিগী মেম্বরশিংগী পুক্রিংদসু খাজবা অমা পোক্তে মছুদি শোইদনমক ইন্সপেক্টরনা মহাক্কা মমাংগী রিপোর্টতা গীরহা মেনখংকদবা মচাকশিংছ শুনা উংপা ওয়ে হায়না য়াবীরগনি।

ইন্সপেক্সনগী থোরম য়ায়া কুপথজে লৈফম থোকপা মরুওইবা মচাকশিং শুনা উরবনি। বিপিন পাল মীয়ামগী সহযোগ উবদা তশেংনা পেনবিধি। মহাকী থম্মোয়দা থুক লাওখিবা থোদোক অমদি সলাম ক্ষেত্র দোনরনা মুংখিল মুংশা শাপ্রবা মতমছুদা কলেজ কম্পাউণ্ডগী অকুং-অতোং লৈতেম মান্ননবা থোয়দোক্লিবা ত্রেক্তরগী তুংইল্লুনা শেমজিন শাজিল্লবা হোংনরিবা মতোহুনি। মহাকীদমকতি শু-নোম্বা হায়বসি পুন্নি। মহাক্কা মীনা হায়নবা ভৌদনা অনিংবা অমা য়াওনা মথন্তা অচিকপা মফমছুদা শুরিবা মশাগী তুংদা থম্মোয় কায়রবা রারী অমা তুংইল্লবণ্ডম উই। অসুম ফোংদোকপদা রারবা রারীশিং বিপিন পালগী মফমদসু লীখি ওঝা হেড মাষ্টরনা। মচালুপা অহল পদা গোহাটি ইউনিভার্সিটিদা এম, এস, ফিজিক্স তল্লিঙৈদা দিফুদা লৈখিদবগী অরাবা রারীনি।

ইন্সপেক্সন মুম্বিতুদা ইন্সফালগী মপাল কাংজৈবুংদা ইন্দিরা গাকীনা মীয়ামদা ভাষন পীবগী ধৌরম অমসু পাংথোকখি। মিটিংদা চরাংনবা থোকপদগী মীয়াম কাযতুনা চেন্নবদা অশোক অপন যাংবগী পাও ককচিং যৌরকখি। বিপিন পাল দাস মহাকী চাওরাকপা ইন্সপেক্সনগী থবক লোইশিল্লগা রাফম অনিথক থমখি — অহানবদা কলেজগী ক্লাস মশাগী বিল্ডিংদা হোংজিন্দুনা জুংখিলগী ক্লাস য়ারিবমথৈ থুনা চংথবা, অনিশুবদা, মতমতুদা মণিপুর সরকারগী ওইবা গ্রাউন্ড-ইন-এদ ক্লাস শেল্লবনিনা নিয়মগী মতুংইল্লা গভনিং বোদি শেমদোকপা হায়বসিনি। থোইদোক্লা অরুবা যাওদে, মেম্বরশিংনসু শোইদনা 'পাংথোকপা গুল্লগনি থনখি।


ইং ১৯৬৯ গী ডিসেম্বর থা লোইশিল্লমদাই শাগংলিবা কলেজ বিল্ডিংগী দোনেসন থোমজিনবগী থবকসু মপুং ফারকপা শঙ শাবসু লোইশিল্লকুবা মতমদা গভনিং বোদি অমদি বিল্ডিং কমিটি অনিগী অপুনবা মিটিং অমা কমতুনা কলেজ শঙ্গাবগী অমদি গভনিং বোদি শেল্লবগী বারোল থল্লখি। কলেজ শঙ্গাবগী মতম লেপুবা অমদি ধৌরাংশিং পাংথোকুবা রিসেপসন কমিটি অমসু শেমখি। অফবা মুম্বিৎ অমা অথঙ-অইহে তানরবা তুংদা ইং ১৯৭০ গী ফেব্রুয়ারি তাং ১১ গী অমুকী পুংফমদা কলেজ শঙ্গানবা মতম লেপখি। মীয়ামগী অচোবা সভা অমগা লোয়ননা মতমতুগী মণিপুরগী লেপ্টেনেন্ট গভরনর ওইবীরহা ত্রীদি, আর কোহলিনা অথোইবা অতিথি ওইবীতুনা প্রজাশিংগী হুমাংমনতনা শাপংখিবা অরাংবা থাকী মহৈ-মশিং তক্ষম ওইহোরগদবা বিত্তা মন্দির মঙ্গল অশিক্বাদকা লোয়ননা শঙ্গাবীখি। দি,আর কোহলি মহাকী সহধর্মীনিসু লোইনবীরকখি। মহাকী শঙ্গাবগী ভাষন ওঝা গৌরহরিনা মৈতৈলোন্দা হন্দোক্তুনা মীয়ামদা তাহনখি।

শঙ্কাপ্রবা মতুংদগীদি কলেজগী থবক ইচ্ছাং অয়াস্বা নোনা শেম্ববা  
 গভনিং বোদিদা শিল্পি। ওবা করিগুয়া মওং অমদা মশাগী স্বার্থ  
 য়েংছুনা থবক তৌখিদি। গুন অতুমক চেনবদগী মহাক্সা লুচিংবা অমা  
 ওইনা লমদম অসিগী স্কুল, কলেজ শেমগংলকপদা প্রজা মীয়ান্না মহাক্সী  
 তুং ইনবা চিংখিদি। মীয়ামগী অপাস্বা অনিংবা য়েংদনা তোনিংবতা  
 তোবা মীতাহ ওবা ওইখিদি। খুজ্জং অমা ওইবগী ছোনশা কাংলুপ  
 শ'গৈগী ওইবা রাজনিতীগী, ধর্মনিতীগী, সমাজগী খৌদোক কন্মাদা  
 মুক্তবগী রাখল ককচিংদসু অতুম লৈখি। অতুগুয়া মতমদা অমদি  
 খৌদোকশিংদা ককচিং হায়স্কুল অমদি কলেজগী থবক ইচ্ছাংদা কাংলুপকী  
 ওইবা ছাঁখল গাঁহনখিদি।

“মীয়ামগীদমক ফগদবা ওইবদি ঐখায় লিংজেন মান্ননা পুল্লসি।”  
 হায়বা রাখল্লোন ককচিংদা ওবা গৌরহরিনা তুমিল্লা চাংয়েং অমা  
 তৌখিবগুম ফাওই। মরমদি অচোবা মই তক্ষম অনি লিংখংপ্রবা  
 তুংদা ককচিংগী চাওখং খৌরম কয়া পায়খংপদা ময়াম পুল্লা চংশিনমিল্লবগী  
 খৌনা লিংজেন তোপ-তোপ্পা, শক্তমসি অতৈ থুল্লোল্লবশিংনা অফবা  
 ওইনা ডাউনৈ। অসুয়া হৌপ্রবা অহল-লমনশিংনা য়োকখংপীরস্বা  
 রাখল্লোন হৌজিকী মীরোল্লশিংনা মসিগীদমক হিংগদবনি। অতাঙবা  
 লন অমনি হায়না নিংফম থোকই।




১৯৬৮ গী জুন ১০ সানযাত্রা নুমিতা খা-মণিপুর কলেজ বিল্ডিং গী যাত্রা হনবগী শতম।



কলেজগী লম্ দিমারকেনন তৌবগা লোইননা ছাত্র-ছাত্রীনা কলেজ চঙ্কমগী লম্ দৌনবগী শক্তম অম।



যাত্রা হনবগী খৌরমদা ওজা গৌরহরিনা ব্রা ডাউবা।




খা-মণিসুর কলেজ হৌগৎলকপগী ককচিং হায়স্কুলনা নুমিমাং রাইরম ক্লাস চংথরইঙ মতমদা লৈখিবা ছাত্র-ছাত্রীশিং ।






কলেজ বিল্ডিং শাজাবগী খৌরমদা প্রিন্সিপাল ওইনা পুবীরহা মুতুম অমুতোহী সিংহনা বা ঙাডুবা। ফেব্রুয়ারি তাং ১১, ১৯৭০ দা  
শাজাবগী খৌরমদা মতমদুগী লেফটেনেন্ট গভর্নর ডি. আর. কোহলিনা অথোইবা অতিথি ওইখি, মহাকী সহযম্মীনিস্ সোইনরকখি।



১৯৬৯ ডিসেম্বর থাদা কলেজ বিল্ডিং লোইশিয়ারকপগী শক্তম।




১৯৯১, জুলাই ২৭ তা পাংথোকখিবা খা-মনিপুর কলেজগী সিলভৰ জুবীলি  
সেলেব্ৰেচনদা ওজা গৌৰহৰিনা শকক য়াবীখিবগী শক্তম অমা।



খা-মনিপুর কলেজ গেট অমসুং চঙ্কম লয়ী।



ওজা গৌরহরি লৈখিদবগী অরাবা ফোড়দোকপা সভা অমা ককচিং ম্যুনিসিপাল কমপোজিৎ হোলদা  
 পাংথোকখিবা খৌরমদা ওজাগা মতম কুইনা লোয়নবীরকপা ককচিং হায় স্কুলগী এসিস্টেন্ট টিচর  
 (রিটায়ার্ড) ব্রাই. তেজেন্দ্রনা থম্মোয় শোক্লা অরাবা ফোড়দোকপগী বারোল পীবা ।



ককচিং হায় স্কুলগী কেম্পসকী শক্তম অমা ।

## পোখাখিবা

ওঝানা ককচিং খাদোক্তানা চংখিবা মতুং চহি ১০ মুক হোখ্রে ।  
 খা-মনিপুর কলেজন্স সরকারগী কলেজ ওইখুবনিনা অহোংবা ফনা য়ান্না  
 লৈরে । মনিপুরগী অচোবা কলেজশিংগী মনুংদা অমা ওইরবনি ।  
 মহৈরোয় মশিং লাকঙমদনা পুথোকথ্রে অফ-ফক্স য়ান্ননা । খঙহোদে  
 লেপুনা চেম্বরক্লিবা মতমগী ঈচেল ইরোয়ননা চহি ২৫ জাতিগী সেবা  
 তোঁবা মপুং ফারক্লুনা চীক্লা ভাছোয়রিবী বিচা মণ্ডির খা-মনিপুর  
 কলেজ চহি ২৫ শুবগী সিলভর জুবীলী পাংথোক্লবা মতমন্স য়োরকখি ।  
 ইং ১৯৯১ জুলাই তাং ২৭ তা ত্রীখোইদিংজম তোম্বী সিংহ প্রিন্সিপালগী  
 লুচিং মখাদা সেলেব্রেশন মপুং ফানা পাংথোক্লবা থোরাং তোখি ।  
 মতমসিদদি অহল ওইনা কলেজ লিংখংপদা থরাই য়াওবীখিবা এদ  
 হোক গভর্নিং অমদি বিল্ডিং কমিটিগী মেম্বরশিং খরদি লৈখিড্রে ।  
 য়ান্না অহল ওইরবন্স হিংলিবা ফাউণ্ডর মেম্বরশিংদি য়ারিমথে ফংসন  
 অসিদা য়াওহনসি হায়বগী অপাঙ্গা ফোংদোক্লরকখি । সেলেব্রেশন  
 কমিটিনা মেম্বরশিংগী লিষ্ট অমা শেমছুনা বার্তন চিংখদনা তোখি । ওঝা  
 গোরহরিন্স ফাউণ্ডর সেক্রেটারি অমা ওইনা ফংসন অসিদা লাকপীনবা  
 হায়জক্লবদা য়াবীরকখি । হকচাংদি খর ময়েং তারে অছুবু ককচিংদা  
 অমুক্তং লাক্তুনা কলেজ য়েংনিংবগী ইথো লাংবদি ফোংদোরকখি ।

সিলভর জুবীলী সেলেব্রেশন ফজনা পাংথোকথি। ওঝা হেড মাষ্টরশু মতম চানা য়ৌবীরকথি। তিল্লিবা মীয়ামগী মরক্তগী খুঙ্গংসিগী ওঝাগা তিল্লবীরশা অমদি ওঝাগী অরিবা ছাত্রশিং ময়াম অমা থোরতুনা ওঝাবু তরান্না ওকথি হোনবী ব্যাবহার লোয়ননা। মতম অমদা পাক চাওরবা লক্ষাং ওইনা লৈহোবনি। অতুবু খঙহোদনা ওইরকথিবা অওনবা শক্তমশিংছনা ওঝাগী পুক্রিং হরাও-তুজুংহনথি। মশাগী খুংমক্কা থোনবা যাওথিবা অতুগুশা কলেজ চঙফম লখী, নাকল অনিদা হোরিবা নিংথিজরবা উ-পাখীশিং, য়েউ-য়েংউবা খুদিং ওঝাদদি পুরিং মুংশিনিঙাই দৃশ্যা ঙাক ওইথি। মতম কুইনা উনরুদ্রবা মরুপশিং উনবগী হরাওবা, মুংশিনা তিল্লরশা কয়া অমা উব ফংদবগী অরাবা ফোংদোকফম খঙদ্রবা রারীনা ওঝাগী থম্মোয় খুঙ্গংথি। পাংথোক্লিবা থোরমগী শরুক অমা ওইনা ওঝাবু রাফম খর ফোংদোকগীনবা হায়জবদা য়াবীছনা তপ্পা তপ্পা, য়ান্না রানা ঠেজদা কাথংলকথি। তেস্তক্কা থা-মদিপুর কলেজ চাওথংলকপগী মওং মতৌদা অমশুং মহারুা ফংসন অতু য়াওবা ফংগী মুংঙাইবা অমদি অপেনবা ফোংদোকগীথি। ওঝাগী রাইহে অমদা রারী মশিং লাকডমদনা য়াওথি খুঙ্গংসিগী, মীয়ামসিগী অমশুং বিজ্ঞা মণ্ডিরসিগী।

ককচিংদা সিলভর জুবীলী সেলেব্রেশন য়াওবা লাকথিবা মতুং চহি অনিমুক লৈরগা ওঝা হেড মাষ্টর গৌরহরি ইং ১৯৯৩ দা থবক্তগী পোথাথি। চহি অহল ওইশিল্পকপনে অতুগা দাইবেতিসকী অনাবা অমগা লৈবদগী হকচাংগী ফিভম শোকচিল্লকথি। কনাগুশা ককচিংগী মীওইশিং ইন্ফাল ট্রেজরি ওফিসতা পেন্সন তাল্লবগী চংপদা করিগুশা ওঝাগা উনবা থোক্লবদি ওহাক্তশু হরাওনা রারী শানবগী পাওমরক

মরুস্তা তাখি। ককচিংগী মরম অমদি মহাকা তিন্নথিবা মরুপশিংগী মরমদনা মপুং ওইবা রারীনি ওঝানা য়ান্না পামজনা তানিংবা। উনরহা খুদিংনা ওঝাগী হকচাং ময়েং য়ান্না তাবা অমদি চোকথনা উবগী শকফমদি নুংঙাইতনা শোম্নৈ।

ইং ১৯৯৮গী ফেব্রুয়ারী তাং ৯ দা ওঝা হেড মাস্টর গৌরহরি সংসারদগী বিদাই লৌথি। মহাক লৈখিদবগী পাও হেক তাবদা ককচিং হায়স্কুল অডনবা মতমগী মহৈবোয়শিং ওঝাশিং, পল্লিক লিদরশিং অরাবা ওইথি। ওঝাগী আয়াদা ইকাইথুয়বা উংপা শোক প্রকাশ সভা অমা কম্পোজিং হোলদা পাংথোক্কা থন্নথি। মীয়ামদা পাওজেল পীবগা লোয়ননা ফেব্রুয়ারি তাং ১৪ গী নুংখিল পুং ১ তাবা মতমদা য়েংথোম তেজেন্ন সিংহ রিটার্ডার্ড এসিষ্টেন্ট টিচরনা সভাপতি ওইছনা পাংথোকথি। অরাবা ফোংদোকপগী মিটিংছদা ককচিংগী মরুওইবা মীওইশিং থরনা ওঝানা ককচিংগীদমক তৌবীরহা থোইদোক হেন্দোকপা থবকশিং শিংথাছুনা ওঝাগী আয়াদা ইকাইথুয়বা উংথি।

“ওঝা লৈখিদবগী পাওসি হেক তাবদা ঞ্মোয়দা থুক লাওবা ফাওথি। থবর পানা পানা ওঝাগী শকফমচ্ছ মাঙদা উরকথি। অহানবা ককচিং হায়স্কুলদা লাকপদা অশুক মশক ফজ্জবা মীওইসি কয়া য়ান্না লৈরমখিগদগে থন্নকথি। ওঝানা স্কুল থাদোক্তনা চংলমদাই ফাওবদা লমদমসি থাদোক্তনা চংনিংদবা মঙোন্দা ফাওবচ্ছ ঐদি থঙথি।”

নাওরেম কুজ্বাপু সিংহ

“ঐখোয়না ওঝা হেড মাষ্টর হায়রগা ওঝা গৌরহরিবু খঙনখিবসিগী মরমদি মহাকী রারক চেংপা, মহাকী খোঞ্জেল তাবদা ঐখোয় খুদিংমক কিচুনা ইশা ইশাগী থবক্তা ওনশিন্দুনা লৈনৈ। ... .. ওঝাসি অচুয়া যান্না পান্না শাজিন্নবসি যানিংদবা মীওই অমশ্বনি। মসিগী প্রমান যান্না লৈথ্রে।”

পুত্রত্বম নিমাই সিংহ

“ইং ১৯২১ দা রাংথে মৈহৌবম লৈকাইদা পোকথি হায়। মচিন মনাও মরিগী যাইমনি। যান্না বুংডাইনা হৌরকপা ইমুংনি। অচুবু ককচিংদা ইনা কুপ্পা যুম মচা অমদা লৈচুনা প্রজাশিংগী চাওথৎনবা হোৎনবীরম্মী। ককচিংদা মঠে মশিং মৈরা চুথংগীরম্মী।”

ময়াংলত্বম নিলমনি সিংহ

“১৯৫২ দা লাক্কা ১৯৮০ দা হনখি। ঐখোয়না ঐখোয়গীদমক কথোক্কা মীওইসি নিংশিংবা তাবনি ওঝানা অডাং লোয়নবদা গার্জিয়ান অমগী মওদা লোয়নৈ। ১৯৫৬ তা উরিয়া চংপদা বাছগুনাহ কোবা ওফিসার অমা উনৈ। মহাক্কা ওঝা গৌরহরিবু ‘Fine Man’ হায়না লিংখাখি। ট্রেজরি ওফিস ইম্ফালদা উনবদম্ম ককচিংগী মীওই কয়গী মরমদা হংলকখি। ককচিং কাওদে হায়বহু থঙই।”

নাওরেম কালিমোহন সিংহ



“ওঝানা ককচিংদা লাকপা মতমদদি মণিপুরদা বি, এ, য়ায়া তাঙবা মতমনি। পৈশামু মতিকচানা পীদবা ইফালদগী য়ায়া লাপথ্রবা মফমসিদা কথোকপগী রাখল অমগা লোয়ননা লাকখিবনি। অতোপ্লশিংদি হেয়া কবা খবকীদমক চংনখি অতুবু মহাক্তি চংতনা ককচিংবু সেবা ভোখি।”

রাই, থম্বাল সিংহ

“মুংঙাইবা মীওই অমা ওইনা ওইজবা ণাদোকুনা ককচিংগীদমক খনখিবা মীওইনি। মহাকী খাঙবা কনবগী গুন থোইদোক্রা শিংখা-নিঙাই ওই।”

নোংমাইথেম ণাত্রা সিংহ

“ককচিং লমদমগী লাইরিক লাইঙ হৈরবা মীওই খুদিংমক ওঝানা শেখীরম্বনি হায়না লোই।”

ভাঃ নাওরেম গিরিধারি সিংহ

“ইফালদা পোকচরবমু পুন্সিগী অয়াম্বা শরুস্তি ককচিংগী চাওখং খোঙখাংদা কথোকপীথ্রবা মীওই অমনি ওঝা গৌরহরি।”

নাওরেম গন্ধার

“ওঝা লৈব্বিদবগী পাও তাবদা ওঝা ওইমিন্নরিঙৈ পুন্সি নিংশিহল্লি। মহাকী হোংনজমরা মরম ওইরছনা ককচিং হায়স্কুল মণিপুরগী মফমদা শিংখাবা রাই। স্কুলসি ণাদোকুনা চংথ্রবা মতুংদমু ককচিংগীদমক ছংশিনা শোনবীরকই।”

য়েংখোম ডেজেস্ত্রা সিংহ

লোশিং মৈরা চুখংপীতুনা খুঙ্গাশিংবু মিং-মায় পাংহনবীরস্থা ওঝা  
 গৌরহরি মহাকী যোবনগী মমল যাল্লবা চহি কয়া ককচিংদা লৈবীতুনা  
 মহাক্রা শেমগং শাগংপীরস্থা মই - তফ্ফমশঙশিং ওসিদি লোস্থা  
 নাইত্ৰবা মতমগী খোঙচত্তা চীং-লেয়া খোঙফম চেংনা লেপ্পা উয়রে।  
 অচস্থা ওঝা অমা ওইনা লাকথি মীনা খঙবীত্ৰবা খুঙ্গুং অমদা।  
 পাঙথোকপীরস্থা থবকী মইনা বুদ্ধি লোশিং চঙথোনবা মইরোয়  
 কয়া পুথোতুনা মাইগৈ মরিদা শন্দোকথ্রে। মুংনাইদনা, কানথোকপা  
 য়াত্ৰবা ইতিহাসকী তাক্ক অমা ওইতুনা লৈহৌরগনি মই-মশিংগী  
 চাওখং লম্বীদা লমদমসিদা ওঝা গৌরহরি।

পুন্সি শিস্তা পাংথোকপা লোইরতুনা

ঈশ্বরগী থুয়া তানত্রবা

ওঝাগী আজ্ঞা, শান্তি ওইরসমু।

ওঁ শান্তি, শান্তি, শান্তি।

9-11/11/2020



**হাল্‌ফা ফোড়ু দ্বা পাইরিকশিং :-**

- ১। ককচিং সোসিও ইকনমিক সর্ভে
- ২। নেলসন মন্ডেলা
- ৩। শক্লাইবশিং অমসুং নুঙওং বারী
- ৪। পণ্ডিত অমুয়াইমা হিজ লাইফ এণ্ড বার্কস
- ৫। ককচিং